

جمع تجاریہ

صلی کلمہ سلام لا الہ الا اللہ محمد رسول اللہ

بِالذِّی

سیرت النبی ﷺ

مناقب

اصحاب رسول

(حصہ اول)

مرتبہ

حافظ عبدالوحید الحق

13

چکوال

اشاعتی سلسلہ نمبر

شائع کردہ: کشمیر بک ڈپو سبزی منڈی، چکوال
تاکنگ روڈ

0334-8706701
0543-421803

انٹرنیٹ بیچمنٹ چکوال

فہرست عنوانات

- 34 حجۃ الوداع کے موقع پر سورہ نصر کا نزول
- 35 مہاجرین صحابہؓ اپنے ایمان میں سچے ہیں
- 36 انصار کی مہاجرین سے محبت اور ان کا ایثار
- 37 فتح مکہ سے پہلے ایمان لانے والوں کا درجہ
- 38 مہاجرین اور انصار سے خدا کا راضی ہونا
- 39 اللہ نے تمام صحابہؓ کی مغفرت فرمادی ہے
- 41 صحابہؓ کی اتباع کرنے کا حکم
- 42 قرآن کے سابقوں الاؤلون کون ہیں؟
- 44 قرآن میں سبیل المؤمنین کی اتباع کا حکم
- 45 ”المؤمنین“ سے مراد صحابہؓ ہیں
- 46 سنت رسول ﷺ و سنت خلفاء راشدینؓ
- 47 جماعت مؤمنین کو تکلیف دینے والے نہیں ہیں
- 48 جماعت صحابہؓ و غزوات میں المؤمنین کا لقب
- 52 جماعت مؤمنین کو جنت کی بشارت
- 54 ”كُنْتُمْ خَيْرَ أُمَّةٍ“ سے مراد صحابہؓ
- 55 جماعت کامل
- 56 اصحابؓ محمد ﷺ سے آخری امت کی تکمیل
- 57 حضور ﷺ کے صحابہؓ اہل السنۃ و الجماعت تھے
- 58 اُمت سے اولیں مراد رسول اللہ ﷺ کے صحابہؓ
- 59 جو صحابہؓ کی طرح ایمان لائیں، ہدایت پر ہیں
- 60 حضرت عثمانؓ کی شہادت اور قاتلوں کا انجام
- 61 اصحابؓ بدر کی شان
- 62 صحابہؓ اُمت کے بہترین لوگ اور امن کا سبب
- 3 صحابہؓ جو حدیبیہ میں المؤمنین و رضا کی سند
- 4 بیعت رضوان کرنے والے اہل زمین سے بہتر
- 4 اصحابؓ نبی ﷺ کی دینداری اور ان کی تعریف
- 5 فضائل خلفاء راشدینؓ و مہاجرین و انصار کا ثبوت
- 7 اصحابؓ رسول ﷺ کو جنت کی بشارت
- 8 اللہ صحابہؓ سے محبت رکھتا ہے
- 9 اللہ صحابہؓ پر شفیق اور مہربان ہے
- 10 غزوہ تبوک
- 10 تین انصاری صحابہؓ کا واقعہ
- 11 صحابہؓ کو دنیا و آخرت میں بشارت
- 12 صحابہؓ کو جنت کا وعدہ
- 12 صحابہؓ جو جہاد کی اجازت، صحابہؓ کی حکومت کا نظام
- 13 آیت تمہین
- 15 مہاجرین صحابہؓ جو خلافت و حکومت دینے کا وعدہ
- 15 آیت استخلاف..... خلیفہ بنانے کا وعدہ
- 16 غزوہ خندق میں مؤمنین صحابہؓ کا ایمان
- 17 اصحابؓ کے دلوں میں ایمان کی محبت
- 18 اصحابؓ کی تورات و انجیل میں مدح
- 19 حضور ﷺ اور خلفاء راشدینؓ کے مناقب
- 20 خلفاء راشدینؓ اور صحابہؓ کرامؓ کے مناقب
- 21 آیت معیت جماعت صحابہؓ
- 22 آیت معیت کی محققانہ تفسیر
- 25 صحابہؓ کا دین اللہ کا دین ہے
- 33 صحابہؓ کا فوج و در فوج اسلام میں داخل ہونا

☆☆☆☆

حافظ عبدالوحید الحقی..... چکوال

ترتیب و تدوین:

النور پبلیشرز، ڈب مارکیٹ چکوال / 0543-421803 / 0334-8706701

ناٹل و کمپوزنگ:

کشمیر بک ڈپو، سبزی منڈی تلہ گلگ روڈ چکوال

ناشر:

جماعت صحابہؓ کا تذکرہ قرآن و حدیث میں

مناقب اصحاب رسول ﷺ (حصہ اول)

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ الَّذِیْ هَدَانَا اِلٰی طَرِیْقِ اَهْلِ السُّنَّةِ وَ الْجَمَاعَةِ بِفَضْلِهِ الْعَظِیْمِ۔
وَ الصَّلٰوَةُ وَ السَّلَامُ عَلٰی رَسُوْلِهِ سَيِّدِنَا مُحَمَّدٍ الَّذِیْ كَانَتْ عَلٰی خَلْقِ عَظِیْمٍ۔
وَ عَلٰی اٰلِهِ وَ اَصْحَابِهِ وَ خَلْفَائِهِ الرَّاشِدِیْنَ الدَّاعِیْنَ اِلٰی صِرَاطِ مُسْتَقِیْمٍ

جماعت صحابہؓ کو حدیبیہ کے مقام پر ائمہ مہین و رضا کی سند

(۱) لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ

الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ

فَتْحًا قَرِيبًا (پارہ ۲۶ سورۃ فتح رکوع ۳)

ترجمہ: (اے پیغمبر ﷺ!) جب مومن تم سے درخت کے نیچے بیعت کر

رہے تھے تو خدا اُن سے خوش ہوا اور جو (صدق و خلوص) اُن کے دلوں

میں تھا وہ اس نے معلوم کر لیا۔ تو ان پر تسلی نازل فرمائی۔ اور انہیں جلد

فتح عنایت کی۔ (ترجمہ: مولانا فتح محمد جالندھری)

بیعت رضوان کرنے والے اہل زمین سے بہتر تھے

امام سعید بن منصور، بخاری، مسلم، ابن مردویہ اور بیہقی رحمہم اللہ نے دلائل میں حضرت جابر بن عبد اللہ سے روایت بیان کی ہے: ہم حدیبیہ کے دن چودہ سو (۱۴۰۰) تھے اور رسول اللہ ﷺ نے ہمیں ارشاد فرمایا:

(تفسیر درمنثور ج ۶ بحوالہ مسلم شریف)

أَنْتُمْ خَيْرُ أَهْلِ الْأَرْضِ

ترجمہ: تم اہل زمین سے بہتر ہو۔

بیعت رضوان میں شامل سب صحابہ جنت میں جائیں گے

امام احمد بن حنبل نے حضرت جابر سے، امام مسلم نے اُم بشر سے اور انہوں نے حضور نبی کریم ﷺ سے یہ روایت بیان کی ہے کہ جنہوں نے درخت کے نیچے بیعت کی ہے، ان میں سے کوئی بھی جہنم کی آگ میں داخل نہیں ہوگا۔

(تفسیر درمنثور ج ۶ زیر آیت سورۃ فتح بحوالہ مسلم شریف)

بیعت رضوان میں شامل اصحاب ۱۵۲۵ تھے

امام ابن جریر اور ابن مردویہ نے بیان کیا ہے کہ ”لَقَدْ رَضِيَ اللَّهُ عَنِ الْمُؤْمِنِينَ“ کے بارے میں حضرت ابن عباس نے فرمایا: درخت کے

نیچے بیعت کرنے والے ایک ہزار پانچ سو پچیس تھے۔

(تفسیر درمنثور ج ۶ زیر آیت ہذا بحوالہ تفسیر ابن جریر طبری ج ۲۶ زیر آیت ہذا)

حدیبیہ کے مقام پر بیعت کرنے والی مقدس جماعت کو (جس میں چاروں خلفائے راشدین شامل تھے) اللہ تعالیٰ نے المؤمنین کے لقب سے نواز کر رضا کی سند دی ہے۔ ابوبکرؓ و عمرؓ و عثمانؓ و علیؓ المؤمنین میں شامل ہیں۔

اصحاب نبی ﷺ کی دینداری اور ان کی تعریف کہ وہ سچے مومن ہیں

(۲) وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ

وَالَّذِينَ آوَوْا وَنَصَرُوا أُولَٰئِكَ هُمُ الْمُؤْمِنُونَ حَقًّا ۗ لَهُمْ

مَغْفِرَةٌ وَرِزْقٌ كَرِيمٌ (آیت ۷۴ سورۃ انفال)

اور جو لوگ ایمان لائے اور انہوں نے ہجرت کی اور اللہ کی راہ میں جہاد کیا اور جنہوں نے رسول اور اس کے ہمراہیوں کو (جگہ دی اور (اس کی) مدد کی وہی سچے ایماندار ہیں اور ان کے لئے مغفرت اور عزت کی روزی ہے۔

فضائل خلفاء راشدینؓ و مہاجرینؓ و انصار کا ثبوت

یوں تو قرآن مجید اول سے آخر تک مہاجرینؓ و انصارؓ (جن میں چاروں خلفاء راشدینؓ یعنی حضرت ابوبکرؓ صدیق، حضرت عمرؓ فاروق، حضرت

عثمانؓ ذوالنورین اور حضرت علیؓ المرتضیٰ اول نمبر پر ہیں) کے فضائل سے بھرا ہوا ہے۔ اور اصحاب کبار کے فضائل و مناقب کا ایسی صراحت و وضاحت سے بیان کیا گیا ہے کہ کسی موافق و مخالف کو انکار کی گنجائش نہیں۔ مگر ہم اس موقع پر ایسی آیات پیش کریں گے، جن سے چاروں خلفاء راشدینؓ کے فضائل روزِ روشن کی طرح واضح ہیں۔

اس آیت میں حق تعالیٰ نے بڑی صفائی سے کھلے الفاظ میں مہاجرینؓ و انصارؓ اور چاروں خلفاء کے ایمان حقیقی اور ان کے بخشے جانے اور جنتی ہونے کی تصدیق فرمائی ہے۔ چاروں خلفاء راشدینؓ بے شک ”وَالَّذِينَ آمَنُوا“ کے پورے طور پر مصداق ہیں۔ وہ آنحضرت ﷺ کے ساتھ ایمان لائے، آپ ﷺ کے ساتھ اللہ کی راہ میں ہجرت کی، کفار سے جہاد کئے۔ پھر اولین مہاجرینؓ ہونے کے باعث پچھلے مہاجروں کی امداد اور نصرت بھی کی۔ اللہ تعالیٰ نے ان اوصاف جمیلہ کے باعث ان کے کمال ایمان، مغفرت اور بہشتی ہونے کی شہادت دی ہے۔

پھر جو ان کو منافق و کافر کہتے ہیں، وہ قرآن کو جھٹلاتے اور اپنے نامہ اعمال کو سیاہ کرتے ہیں۔ آیت میں ”أُولَئِكَ هُمُ الْمُؤْمِنُونَ“ کے بعد ”حَقًّا“ کی تاکید، اس کے بعد ”لَهُمْ مَغْفِرَةٌ وَرِزْقٌ كَرِيمٌ“ کا جملہ واقعی خلفائے اربعہ کے حقیقی کامل و مکمل ایمان کی زبردست شہادت ہے۔ اگر کسی

بد نصیب کے دل میں ”خَتَمَ اللَّهُ عَلَى قُلُوبِهِمْ“ کا قفل نہ لگ گیا ہو تو پھر ایسی زبردست رحمانی شہادت کے بعد ممکن نہیں کہ خلفائے اربعہ کے ایمان اور ان کے فضائل میں کچھ شک و شبہ کی گنجائش باقی رہ جائے۔

اصحاب رسول ﷺ کو جنت کی بشارت

(۳) لَكِنَّ الرِّسُولَ وَالَّذِينَ آمَنُوا مَعَهُ جَاهِدُوا بِأَمْوَالِهِمْ وَأَنْفُسِهِمْ وَأَوْلِيَّكَ لَهُمُ الْخَيْرَاتُ وَأَوْلِيَّكَ هُمْ الْمُفْلِحُونَ (۸۸) أَعَدَّ اللَّهُ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ (۸۹)

(آیت ۸۸ تا ۸۹ سورۃ توبہ)

لیکن رسول نے اور جو اس کے ساتھ (ہو کر) ایمان لائے ہیں، انہوں نے اپنی جان و مال سے جہاد کیا اور انہیں کے لئے خوبیاں ہیں۔ اور وہی (آخرت میں) فلاح پانے والے ہیں۔ اللہ نے ان کے لئے ایسے باغ تیار کئے ہیں جن کے (درختوں کے) نیچے نہریں جاری ہیں۔ وہ ہمیشہ ان ہی میں رہنے والے ہیں۔ یہی بڑی کامیابی ہے۔

صحابہ کا ایمان اور جماعت صحابہ کی شان

وَمِنَ الْأَعْرَابِ مَنْ يُؤْمِنُ بِاللَّهِ وَالْيَوْمِ الْآخِرِ وَيتَّخِذُ مَا يُنْفِقُ

قُرْبَتِ عِنْدَ اللَّهِ وَصَلَوَاتِ الرَّسُولِ ۚ أَلَا إِنَّهَا قُرْبَةٌ لَّهُمْ
سَيَدْخِلُھُمْ اللَّهُ فِي رَحْمَتِهِ ۚ إِنَّ اللَّهَ غَفُورٌ رَحِيمٌ (۹۹)

اور دیہاتوں میں بعض وہ بھی ہیں جو اللہ اور قیامت پر ایمان رکھتے ہیں اور جو مال وہ خرچ کرتے ہیں، اس کو اللہ کے نزدیک ہونے اور رسول کی دعاؤں کا ذریعہ قرار دیتے ہیں۔ سن لو کہ بے شک وہ ان کے لئے نزدیکی کا ذریعہ ہے۔ اللہ انہیں اپنی رحمت میں داخل کرے گا۔ بے شک اللہ بخشنے والا مہربان ہے۔ (آیت ۹۹ سورۃ توبہ)

اللہ صحابہؓ سے محبت رکھتا ہے

(۴) لَمَسْجِدٍ أُسِّسَ عَلَى التَّقْوَىٰ مِنْ أَوَّلِ يَوْمٍ أَحَقُّ أَنْ
تَقُومَ فِيهِ ۚ فِيهِ رِجَالٌ يُحِبُّونَ أَنْ يَتَطَهَّرُوا ۚ وَاللَّهُ يُحِبُّ
الْمُطَهَّرِينَ (سورۃ التوبہ آیت ۱۰۸)

بے شک وہ مسجد جس کی بنیاد پہلے ہی دن سے پرہیزگاری پر رکھی گئی ہے، اس بات کا زیادہ حق رکھتی ہے کہ تو اس میں کھڑا ہو (نماز پڑھے) اس میں ایسے آدمی ہیں جو پاک رہنے کو پسند کرتے ہیں اور اللہ پاک رہنے والوں کو پسند کرتا ہے۔ (آیت ۱۰۸ سورۃ توبہ)

اللہ صحابہ پر شفیق اور مہربان ہے

(۵) لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ
الَّذِينَ اتَّبَعُوهُ فِي سَاعَةِ الْعُسْرَةِ مِنْ بَعْدِ مَا كَادَ يَزِيغُ قُلُوبَ
فَرِيقٍ مِّنْهُمْ ثُمَّ تَابَ عَلَيْهِمْ إِنَّهُ بِهِمْ رءُوفٌ رَّحِيمٌ (۱۱۷)
وَعَلَى الثَّلَاثَةِ الَّذِينَ خُلِفُوا طَحَّىٰ إِذَا ضَاقَتْ عَلَيْهِمُ الْأَرْضُ
بِمَا رَحَبَتْ وَضَاقَتْ عَلَيْهِمْ أَنفُسُهُمْ وَظَنُّوْا أَنْ لَا مَلْجَأَ مِنَ
اللَّهِ إِلَّا إِلَيْهِ ثُمَّ تَابَ عَلَيْهِمْ لِيَتُوبُوا إِنَّ اللَّهَ هُوَ التَّوَّابُ
الرَّحِيمُ (۱۱۸) يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ
الصَّادِقِينَ (۱۱۹) (آیت ۱۱۷ تا ۱۱۹ سورۃ توبہ)

ترجمہ: بے شک اللہ نبی اور مہاجرین و انصار پر مہربان و مہربانوں نے سخت گھڑی میں اس کا حکم مانا (یعنی) اس کے بعد (بھی) کہ قریب تھا کہ ان میں سے ایک فریق کا دل ٹیڑھا ہو جائے۔ پھر اللہ ان پر مہربان ہوا۔ بے شک وہ ان پر شفیق مہربان ہے۔ اور ان تین اصحاب پر بھی (مہربان ہوا جو جہاد سے) پیچھے رہ گئے تھے۔ یہاں تک کہ جب ان پر زمین باوجود اپنے فراخ ہونے کے تنگ ہو گئی۔ اور وہ خود اپنی جان سے تنگ آ گئے اور انہوں نے یقین کر لیا کہ اللہ کے سوا اور کہیں پناہ کی جگہ نہیں ہے۔ تو پھر اللہ ان پر مہربان ہوا تا کہ وہ اس کی طرف پھر آئیں۔

بے شک اللہ جو ہے وہی توبہ قبول کرنے والا مہربان ہے۔ اے ایمان والو! اللہ سے ڈرو اور سچے لوگوں کے ساتھ رہا کرو۔

غزوة تبوک

(۱) امام ابن جریر اور ابن منذر رحمہما اللہ نے ذکر کیا ہے کہ حضرت مجاہدؒ نے فرمایا: ”سَاعَةِ الْعُسْرَةِ“ سے مراد غزوة تبوک ہے۔

(تفسیر درمنثور ج ۳ زیر آیت ۱۱۷ التوبہ بحوالہ تفسیر ابن جریر طبری ج ۱۱ ص ۶۶)

تین انصاری صحابہ کا واقعہ

(۲) امام ابن جریر، ابن منذر، ابوالشیخ، ابن مندہ، ابن مردویہ اور ابن عساکر رحمہم اللہ نے بیان کیا ہے کہ ”وَعَلَى الثَّلَاثَةِ الَّذِينَ خُلِقُوا“ کے بارے میں حضرت جابر بن عبد اللہؓ فرماتے ہیں کہ یہ تین کعب بن مالکؓ، ہلال بن اُمیہؓ اور مرارہ بن ربیعہؓ تھے اور تینوں انصار میں سے تھے۔

(تفسیر درمنثور ج ۳، تفسیر طبری ج ۱۱)

(۳) ابن جریر، ابن منذر اور ابن ابی حاتم نے بیان کیا ہے کہ حضرت نافع نے مذکورہ آیت (۱۱۹ سورۃ توبہ) کے بارے میں فرمایا: یہ آیت ان تینوں کے بارے میں نازل ہوئی جن کا فیصلہ ملتوی کر دیا گیا۔ ان سے کہا گیا کہ تم محمد ﷺ اور آپ کے اصحاب کے ساتھ ہو جاؤ۔

(تفسیر درمنثور ج ۳ ص ۸۷ بحوالہ تفسیر طبری ج ۱۱ ص ۶۸)

(۴) حضرت ابن عمرؓ نے اس آیت کی تفسیر میں فرمایا: تم حضرت محمد

صلی اللہ علیہ وسلم اور آپ کے اصحابؓ کے ساتھ ہو جاؤ۔ (تفسیر درمنثور زیر آیت ۱۱۹ سورہ التوبہ)

صحابہؓ کو اللہ اچھا ٹھکانہ جنت دیں گے..... مہاجرین کو بشارت

(۶) وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا لَنُبَوِّئَنَّهُمْ

فِي الدُّنْيَا حَسَنَةً ۗ وَلَا جَزَاءَ الْآخِرَةِ أَكْبَرُ لَوْ كَانُوا يَعْلَمُونَ

(۴۱) الَّذِينَ صَبَرُوا وَعَلَىٰ رَبِّهِمْ يَتَوَكَّلُونَ (آیت ۴۲ سورہ نحل)

اور جنہوں نے اللہ کی راہ میں اس کے بعد کہ ان پر ظلم کیا گیا، ہجرت

کی، ہم ضرور انہیں دنیا میں اچھے ٹھکانے پر لگا کر رہیں گے اور بے شک

آخرت کا ثواب (اس سے) بڑھ کر ہے، اگر وہ جانیں۔ (وہ مہاجر)

جنہوں نے صبر کیا اور وہ اپنے پروردگار پر بھروسہ رکھتے ہیں۔

صحابہؓ کو دنیا و آخرت میں بشارت

امام عبد بن حمید، ابن جریر، ابن المنذر اور ابن ابی حاتم نے حضرت

قدادہ سے روایت کیا ہے کہ ”وَالَّذِينَ هَاجَرُوا الخ“ اس سے مراد محمد

صلی اللہ علیہ وسلم کے اصحابؓ ہیں۔

اہل مکہ نے ان پر ظلم کیا، انہیں اپنے گھروں سے نکالا۔ ان میں سے

بعض حبشہ کے علاقہ میں ہجرت کر گئے۔ پھر اس کے بعد اللہ تعالیٰ نے انہیں مدینہ عطا فرمایا۔ مدینہ طیبہ کو ان کے لئے دار ہجرت بنایا اور مومنین سے ان کے انصار بنائے۔

”وَلَا جُرُ الْأَحْصِرَةَ الْكَبْرَ“ اور اللہ تعالیٰ جو انہیں جنت اور نعمتیں عطا

فرمائے گا، وہ بہت بڑا اجر ہے۔ (تفسیر درمنثور ج ۴ ص ۳۱۹ بحوالہ تفسیر طبری ج ۱۳)

صحابہؓ کو جنت کا وعدہ

امام ابن جریرؒ اور ابن المنذرؒ نے حضرت عمر بن خطاب رضی اللہ عنہ سے روایت کیا ہے کہ جب وہ کسی مہاجر کو کچھ عطا فرماتے تو کہتے: پکڑو! اللہ تعالیٰ تمہارے لئے برکت دے۔ یہ وہ ہے جس کا اللہ تعالیٰ نے تم سے دُنیا میں دینے کا وعدہ فرمایا تھا۔ اور جو اس نے تیرے لئے آخرت میں ذخیرہ کر رکھا ہے، وہ بہت بڑا ہے۔ کاش! وہ اس حقیقت کو جانتے۔

(تفسیر درمنثور ج ۴ ص ۳۱۹ بحوالہ تفسیر طبری ج ۱۳)

صحابہؓ کو جہاد کی اجازت..... صحابہؓ کی حکومت کا نظام کیسا ہوگا؟

(۷) اِذْ لِلَّذِينَ يَقْتُلُونَ بِأَنَّهُمْ ظَلَمُوا ۗ وَإِنَّ اللَّهَ عَلَىٰ

نَصْرِهِمْ لَقَدِيرٌ (۳۹) ۗ الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ

إِلَّا أَنْ يَقُولُوا رَبَّنَا اللَّهُ..... (ط ۲۰)

الَّذِينَ اِنْ مَّكَّنَّاهُمْ فِي الْاَرْضِ اَقَامُوا الصَّلٰوةَ وَآتَوُا الزَّكٰوةَ
وَاَمَرُوْا بِالْمَعْرُوْفِ وَنَهَوْا عَنِ الْمُنْكَرِ ۗ وَاللّٰهُ عَاقِبَةُ الْاُمُوْرِ

..... (۴۱) (پ۱۸ سورۃ حج ع۱۳ آیت ۳۹ تا ۴۱)

جن لوگوں سے (ناحق) لڑائی کی جاتی ہے، ان کو (لڑائی کی) اجازت
دی گئی۔ کیوں کہ ان پر ظلم کیا گیا ہے اور بے شک اللہ ان کی مدد پر قادر
ہے۔ (۳۹)

وہ (بے چارے) وہ ہیں جو ناحق اپنے گھروں سے صرف اتنا کہنے پر
نکالے گئے کہ ہمارا پروردگار اللہ ہے۔..... (۴۰)
وہ وہ ہیں کہ اگر ہم ملک میں ان کے پاؤں جما دیں تو وہ نماز پڑھیں
اور زکوٰۃ دیں گے۔ اور (لوگوں کو) اچھی باتوں کی ہدایت کریں گے اور
بری باتوں سے روکیں گے اور سب کاموں کا خیر انجام اللہ ہی کی
طرف ہے۔ (۴۱)

آیت تمکین

اس آیت تمکین میں اللہ تعالیٰ نے مہاجرین صحابہؓ کے متعلق ایک اعلان
فرمایا ہے: (جن کو کافروں نے گھروں سے نکال دیا تھا اور وہ رسول اکرم
ﷺ کے حکم کے تحت مدینہ منورہ میں قیام پذیر ہو گئے تھے) کہ اگر ہم ان کو

ملک میں حکومت و اقتدار دے دیں تو وہ ضرور ان چار کاموں کی تکمیل کریں گے۔ اور چونکہ ان مہاجرین صحابہ کرامؓ میں سے آنحضرت ﷺ کے بعد ان چار اصحابؓ (یعنی حضرت ابوبکرؓ صدیق، حضرت عمرؓ فاروق، حضرت عثمانؓ ذوالنورین اور حضرت علیؓ المرتضیٰ رضی اللہ عنہم) کو ہی ملکی اقتدار عطا فرمایا ہے، اس لئے حسب اعلان خداوندی قرآن پر ایمان رکھنے والوں کے لئے یہ قطعی عقیدہ لازم ہے کہ ان چاروں خلفاء نے ضرور وہ کام سرانجام دیئے ہیں، جن کا اس آیت میں ذکر ہے: یعنی اقامت صلوٰۃ، ایتاء زکوٰۃ، امر بالمعروف اور نہی عن المنکر۔ اور اگر کوئی شخص باوجود اس اعلان خداوندی کے ان خلفائے اربعہ کو برحق تسلیم نہیں کرتا تو وہ اس آیت کا منکر ہے۔ اور اس کے نزدیک اللہ تعالیٰ کا مذکورہ اعلان صحیح ثابت نہیں ہوا، العیاذ باللہ۔ اور اس آیت کا یہ مطلب بھی نہیں لیا جاسکتا کہ مذکورہ تمکین و اقتدار کا وعدہ مابعد کے خلفاء کے لئے ہے۔ کیوں کہ یہ اعلان ”الذین اخرجوا من ديارهم“ کے لئے ہے، جو مہاجرین صحابہؓ ہیں اور سوائے چار خلفاء کے صحابہؓ میں سے اور کسی مہاجر صحابیؓ کو خلافت نہیں ملی، اسی بنا پر ان چاروں خلفاء کی خلافت کو خصوصی طور پر خلافت راشدہ کہتے ہیں، جو قرآن کی موعودہ خلافت ہے۔ اور یہ خلافت ان چار یاڑ میں ہی منحصر ہے۔

مہاجرین صحابہؓ کو خلافت و حکومت دینے کا وعدہ

(۸) وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا ط يَعْبُدُونَنِي لَا يُشْرِكُونَ بِي شَيْئًا ط وَمَنْ كَفَرَ بَعْدَ ذَلِكَ فَأُولَئِكَ هُمُ الْفَاسِقُونَ (آیت ۵۵ سورۃ النور)

(مسلمانو!) جو تم میں سے ایمان لائے اور انہوں نے نیک عمل کئے اللہ نے ان سے وعدہ کیا ہے کہ وہ ضرور انہیں زمین میں اپنا جانشین بنائے گا۔ جیسا کہ ان لوگوں کو جانشین بنایا تھا جو ان سے پہلے ہو گزرے ہیں اور ان کے لئے ان کا وہ دین ضرور قائم کر کے رہے گا جو اس نے ان کے لئے پسند کیا ہے۔ اور ان کے خوف (کھانے) کے بعد ضرور ان (کی حالت) کو امن سے بدل دے گا۔ وہ میری عبادت کریں گے۔ کسی چیز کو میرا شریک نہ کریں گے۔ اور جس نے اس (نعمت) کے بعد بھی ناشکری کی تو وہی لوگ بدکار ہیں۔

آیت استخلاف..... خلیفہ بنانے کا وعدہ

اس آیت استخلاف میں اللہ تعالیٰ نے واضح طور پر ایمان و عمل صالح

والے صحابہ کرامؓ کو خلیفہ بنانے کا وعدہ فرمایا ہے، جو اس آیت کے نازل ہونے کے وقت موجود تھے۔ جس پر لفظ ”منکم“ (تم میں سے) دلالت کرتا ہے۔ اور چونکہ نبی کریم رحمت للعالمین خاتم النبیین حضرت محمد رسول اللہ ﷺ کے بعد مہاجرین صحابہؓ میں سے بالترتیب صرف حضرت ابوبکرؓ صدیق، حضرت عمرؓ فاروق، حضرت عثمانؓ ذوالنورین اور حضرت علیؓ المرتضیٰ کو ہی خلافت اور جانشینی کا عظیم شرف نصیب ہوا ہے، اس لئے یہ تسلیم کرنا پڑتا ہے کہ اللہ تعالیٰ نے جن خلفاء کے متعلق اس آیت کا وعدہ فرمایا تھا، وہ یہی چار ہیں۔ ان کی خلافت قرآن کی موعودہ خلافت ہے اور اگر ان چار خلفاء کو اس آیت کا مصداق نہ قرار دیا جائے تو پھر اللہ تعالیٰ کا وعدہ سچا ثابت نہیں ہو سکتا۔ اور آیت میں ”منکم“ (تم میں سے) کی قید کی وجہ سے بعد کے خلفاء اس آیت کا مصداق نہیں قرار دیئے جاسکتے۔

(سنی موقف از حضرت مولانا قاضی مظہر حسینؒ جولائی ص ۲۶)

غزوہ خندق میں مومنین صحابہؓ کا ایمان مزید بڑھ گیا

(۹) وَلَمَّا رَأَى الْمُؤْمِنُونَ الْأَحْزَابَ قَالُوا هَذَا مَا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَمَا زَادَهُمْ إِلَّا إِيمَانًا وَتَسْلِيمًا (۲۲) مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ

عَلَيْهِ فَمِنْهُمْ مَنْ قَضَىٰ نَحْبَهُ وَمِنْهُمْ مَنْ يَنْتَظِرُ وَمَا بَدَلُوا تَبْدِيلًا
(آیت ۲۳ سورۃ احزاب)

اور جب مومنوں نے (کفار کی) جماعتوں کو (جو مدینے میں ان پر چڑھ آئی تھیں) دیکھا تو کہنے لگے کہ یہ تو وہی ہے جس کا ہم سے اللہ اور اس کے رسول نے وعدہ کیا تھا اور اللہ اور اس کے رسول نے سچ فرمایا تھا۔ اور اس بات نے ان کے ایمان اور اطاعت کو اور بڑھا دیا۔ مسلمانوں میں کچھ آدمی ایسے ہیں جنہوں نے اس بات کو جس کا انہوں نے اللہ سے عہد کیا تھا سچ کر دکھلایا سو بعض ان میں سے وہ ہیں جو اپنی مراد پوری کر چکے اور بعض ان میں سے وہ ہیں جو (ابھی) انتظار کر رہے ہیں اور انہوں نے (اپنے عہد میں ذرا) تبدیلی نہیں کی۔

اصحاب کے دلوں میں ایمان کی محبت اور کفر و فسق و عصیان سے نفرت

(۱۰) وَاعْلَمُوا أَنَّ فِيكُمْ رَسُولَ اللَّهِ لَوْ يُطِيعُكُمْ فِي كَثِيرٍ مِّنَ الْأُمُورِ لَعَنْتُمْ وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ أُولَٰئِكَ هُمُ الرَّاشِدُونَ (۷) فَضَلَّامِنَ اللَّهِ وَنِعْمَةً وَاللَّهُ عَلِيمٌ حَكِيمٌ (۸)

(آیت ۷ تا ۸ سورۃ حجرات)

اور جان لو کہ تم میں اللہ کا رسول ہے۔ اگر وہ بہت سے کاموں میں تمہارا کہا مانے تو تم ضرور مشقت میں پڑ جاؤ۔ لیکن اللہ نے تمہاری طرف ایمان کو محبوب کر دیا اور اس کو تمہارے دلوں میں اچھا کر کے دکھلایا اور تمہاری طرف کفر اور بدکاری اور نافرمانی کو برا کر کے دکھلایا۔ یہی لوگ راہ ہدایت پر ہیں۔ تیرے پروردگار کے فضل اور رحمت سے اور اللہ جاننے والا حکمت والا ہے۔

اصحاب کی تورات و انجیل میں مدح، ان کا خدا کی رضا اور اس کے فضل کا طالب ہونا اور ان میں باہمی محبت و الفت تھی

(۱۱) مُحَمَّدٌ رَسُولُ اللَّهِ ط وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِّنَ اللَّهِ وَرِضْوَانًا سِيمَاهُمْ فِي وُجُوهِهِمْ مِّنْ أَثَرِ السُّجُودِ ط ذَلِكَ مَثَلُهُمْ فِي التَّوْرَةِ ج صدے وَمَثَلُهُمْ فِي الْإِنْجِيلِ قفج... كَزَّرِعِ أَخْرَجَ شَطْأَهُ فَازَرَهُ فَاسْتَغْلَظَ فَاسْتَوَىٰ عَلَىٰ سُوقِهِ يُعْجِبُ الزُّرَّاعَ لِيغِيظَ بِهِمُ الْكُفَّارَ ط وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا (آیت ۲۹ سورۃ فتح)

محمد اللہ کا رسول ہے اور جو لوگ اس کے ساتھ ہیں وہ کافروں پر سخت

(اور) آپس میں نرم دل ہیں۔ (اے مخاطب!) تو انہیں رکوع (اور) سجدے میں دیکھے گا۔ وہ اللہ کا فضل اور اس کی رضامندی چاہتے ہیں۔ سجدہ کے اثر سے ان کے چہروں پر ان کی علامت موجود ہے۔ یہ تورات میں ان کی صفت (بیان کی گئی) ہے اور انجیل میں ان کی صفت مانند کھیتی کی ہے۔ جس نے اپنی سوئی نکالی پھر اس کو مضبوط کیا، پھر وہ موٹی ہو گئی پھر وہ اپنی نال پر کھڑی ہو گئی۔ کاشتکار کو بھلی معلوم ہوتی ہے۔ یہ اس لئے ہے کہ خدا ان کے سبب سے کفار کو غصہ دلائے۔ اللہ نے ان لوگوں سے جو ان میں ایمان لائے اور انہوں نے نیک کام کئے مغفرت اور اجر عظیم کا وعدہ کیا ہے۔

حضور ﷺ اور خلفاء راشدینؓ کے مناقب

ابن مردویہ، خطیب اور ابن عساکر نے حضرت ابن عباس رضی اللہ عنہما سے ”کَزْرَع“ کے بارے میں یہ قول بیان کیا ہے:

”اَخْرَجَ شَطْطَهُ“ جس نے اپنا پٹھا نکالا یعنی حضرت محمد مصطفیٰ ﷺ،

”فَاَزْرَهُ“ پھر اسے تقویت دی حضرت ابوبکر صدیق کے ساتھ، ”فَاسْتَغْلَطَ“ پھر وہ مضبوط ہو گیا حضرت فاروق اعظم کے ساتھ، ”فَاسْتَوَى“ پھر سیدھا کھڑا ہو گیا حضرت عثمان ذوالنورین کے ساتھ، ”عَلَى سَوْقِهِ“ اپنے تنے پر

حاصل: لِيَغِيْظَ بِهِمُ الْكُفَّارَ کی آیت سے معلوم ہوا کہ اصحاب رسول ﷺ کی ایمانی صفات کے تذکرہ سے جس آدمی کے دل میں غیظ و غضب پیدا ہو جائے، وہ کافر ہے۔

آیت معیت صحابہ

یہ آیات ان تقریباً چودہ سو (۱۴۰۰) اصحاب رسول ﷺ کے حق میں نازل ہوئی ہے، جو واقعہ حدیبیہ ۶ھ میں حضور ﷺ کے ساتھ تھے اور جن کو ایک کیکر کے درخت کے نیچے حضور رحمت للعالمین ﷺ کے دست مبارک پر حضرت عثمانؓ ذوالنورین کا انتقام لینے کے لئے موت و جہاد کی بیعت کرنے کا شرف حاصل ہوا تھا۔ اور جن کو اللہ تعالیٰ نے اسی سورہ فتح کی آیت لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ (یعنی اللہ تعالیٰ ان اہل ایمان سے راضی ہو گیا جو ایک درخت کے نیچے آپ ﷺ کی بیعت کر رہے تھے) میں اپنی رضامندی کی سند عطا فرمائی ہے۔ اسی لئے اس تاریخی بیعت کو بیعت رضوان سے تعبیر کیا جاتا ہے۔ اور چونکہ قرآن میں مذکورہ بالا مخصوص صفات کاملہ ان اصحاب حدیبیہ کو آنحضرت ﷺ کی معیت و صحبت کے فیضان سے نصیب ہوئی تھیں، اس لئے درجہ بدرجہ ان آیات کا مصداق ثانوی درجے میں وہ تمام اصحاب ثابت ہوتے ہیں جن کو حضور

رحمت للعالمین ﷺ کی صحبت اور سنگت کا عظیم شرف حاصل ہوا ہے۔
(سنی موقف از مولانا قاضی مظہر حسین چکوالی ص ۳۱)

آیت معیت کی محققانہ تفسیر

اس آیت کی تشریح میں حضرت مولانا محمد قاسم نانوتوی تحریر فرماتے ہیں، جس کا خلاصہ یہ ہے:

محمد ﷺ اللہ کے رسول ہیں۔ اور ان کے ہمراہی کافروں پر تو بڑے تیز و تند (۲) اور ایک دوسرے کے ساتھ نرم اور ایک دوسرے کے دوست (۳) تو انہیں دیکھے تو رکوع میں جھکے ہوئے (۴) سجدے میں پڑے ہوئے (۵) اللہ کے فضل اور اس کی رضامندی سے غرض ہے (۶) ان کے چہروں میں علامتیں موجود ہیں سجدہ کے اثر سے۔

یہاں تک آیت کے معنوں کا بیان تھا۔ اب اس ہجحدان کی سنیں:

صحابہؓ کا نشانِ اکملیتِ ایمان

اول جناب باری تعالیٰ نے پیغمبر خدا ﷺ کی تعریف کی، بعد میں اصحابؓ کی۔ تو قرینہ عقلیہ سے معلوم ہوا کہ بعد رسول اللہ ﷺ کے اس امت میں اصحابؓ کا رُتبہ ہے۔ علیٰ ہذا القیاس جو وصف کہ رسول اللہ ﷺ کی مدح میں ہوگا، اس کے بعد اس وصف کا رُتبہ ہوگا جو صحابہؓ کی مدح میں بیان ہوا ہوگا۔ مگر ہم نے دیکھا تو حضرت ﷺ کی مدح میں رسول اللہ (ﷺ) کا

لفظ ہے اور اصحاب کی مدح میں ”أَشِدَّاءُ عَلَى الْكُفَّارِ رُحَمَاءُ بَيْنَهُمْ“ (وہ کافروں کے مقابلہ میں تیز و تند اور آپس میں ایک دوسرے کے ساتھ نرم اور ایک دوسرے کے دوست)۔ تو اس لف و نشر سے معلوم ہوا کہ بعد رسالت کے رُتَبہ بُغْضُ فِي اللَّهِ اور حُبُّ فِي اللَّهِ کا ہے۔ کیوں کہ بُغْضُ فِي اللَّهِ یعنی خدا کے سبب سے کسی سے عداوت کر لی، یہ بعینہم وہی شِدَّةٌ عَلَى الْكُفَّارِ ہے۔ اور حُبُّ فِي اللَّهِ بعینہم رُحَمَاءُ بَيْنَهُمْ کا ترجمہ ہے۔

(۲) القصة صحابہ کی تعریف میں ادنی وصف جو بیان کیا گیا ہے تو أَشِدَّاءُ عَلَى الْكُفَّارِ ہے یعنی وہ کافروں پر بڑے ہی تند و تیز ہیں۔ اور چونکہ محبت کرنی آسان ہے، کیوں کہ طبعی بات انسان کی یہ ہے کہ جب کوئی اس سے محبت کرے تو یہ بھی اس کی طرف مائل ہو۔ اس صورت میں اللہ واسطے کی محبت سے ایمان خوب نہیں پرکھا جاتا۔ ہاں عداوت کرنی البتہ دشوار ہے کہ عداوت کے ثمرہ میں دوسرا بھی عداوت ہی سے پیش آئے گا۔ کسی کو خدا واسطے کسی سے بغض ہو تو یہ نشان کمال ہی سمجھا جائے گا۔

(۳) صحابہؓ کو یوں تو ہر کافر دشمن خدا اور دشمن رسول ﷺ پر غیظ و غضب آتا تھا لیکن اس آیت میں زیادہ تر اُس غیظ و غضب کی طرف اشارہ ہے جو ان کو کفار مکہ پر اس قصہ میں پیش آیا۔ سوان میں سے مہاجرین انہیں کفار کے اقرباء میں سے تھے تو ان کے حق میں لفظ أَشِدَّاءُ عَلَى الْكُفَّارِ

شیطان جن سے خود بھاگے، انہیں کیا گمراہ کرے گا۔ شیطان کو ایسی جگہ اپنی ہی پڑ جاتی ہے۔
(تلخیص ہدیہ اشیعہ طبع قدیم ص ۶۱ تا ۶۵، جدید ص ۸۱ تا ۸۸)

صحابہ کادین اللہ کادین ہے

صحابہ کرام کی قرآنی و ایمانی صفات از مولانا قاضی مظہر حسین چکوالی

الْيَوْمَ يَنْسَ الَّذِينَ كَفَرُوا مِنْ دِينِكُمْ فَلَا تَخْشَوْهُمْ وَاخْشَوْنَ
○ الْيَوْمَ أَكْمَلْتُ لَكُمْ دِينَكُمْ وَاَتَمَمْتُ عَلَيْكُمْ نِعْمَتِي وَا

رَضِيْتُ لَكُمْ الْإِسْلَامَ دِينًا ○ (پ ۲۶ سورہ الفتح آیت ۲۸ تا ۲۹)

ترجمہ: آج مایوس ہو گئے ہیں کافر لوگ تمہارے دین سے۔ پس تم ان سے مت ڈرو۔ تم مجھ سے ڈرو۔ آج میں نے تمہارے لئے تمہارا دین کامل کر دیا ہے۔ اور تم پر میں نے اپنی نعمت پوری کر دی۔ اور راضی ہو گیا میں تمہارے لئے اسلام کے دین پر۔

”الْيَوْمَ يَنْسَ الَّذِينَ كَفَرُوا“ (آج تمہارے دین سے کافر مایوس ہو گئے) خطاب کن سے ہے؟ صحابہ کرام سے۔ یعنی براہ راست صحابہ کو خطاب فرماتے ہیں۔ اللہ تعالیٰ بھی صحابہ کے مربی ہیں۔ قرآن مجید میں کتنی آیتیں ہیں، جن میں براہ راست اللہ تعالیٰ فرماتے ہیں کہ تم کو ایسا کرنا چاہیے تھا اور یہی تعلیم ہے۔ فرمایا: آج تمہارے دین سے کافر مایوس ہو گئے۔ سبحان اللہ! فرمایا: ”تمہارے دین سے“! دین وہ ہے جو صحابہ نے لیا اور صحابہ سے

آگے چلا۔ دین ہے تو اللہ کا۔ بنایا تو اللہ نے ہے، لیکن اب ان کے سپرد ہے۔ اللہ کی یہ امانت ان کے سپرد ہے۔

انہی الفاظ سے سمجھو کہ آج تمہارے دین سے کافر مایوس ہو گئے۔ صحابہؓ کا دین وہی ہے جو اللہ کا دین ہے۔ جو اللہ کا دین ہے وہی صحابہؓ کا دین ہے۔ یعنی جس دین کو صحابہؓ نے مانا ہے، جس پر عمل کیا ہے، وہ اللہ کا دین ہے۔ اس لئے جو صحابہؓ کو نہیں مانتا، جو صحابہؓ کے دین کا منکر ہے، وہ اللہ کے دین کا بھی منکر ہے۔ یہ نسبت جو ہے، بہت بڑی بات ہے۔

صحابہؓ کے دین سے کافر مایوس ہو گئے

فرمایا: آج کافر لوگ تمہارے دین سے مایوس ہو گئے ہیں۔ گویا ایک تو جماعت صحابہؓ کرام کی ہے، جو حضور ﷺ کے ساتھ ہیں۔ اور ایک جماعت کافروں کی ہے، جو حضور ﷺ کے دشمن ہیں۔ دو ہی دھڑے ہیں۔ اب رافضی یا خارجی نعوذ باللہ صحابہؓ کو خواہ تھوڑوں کو یا زیادہ کو، اس دھڑے میں ڈالتے ہیں کہ نعوذ باللہ جو حضور ﷺ کے خلاف ہیں۔

اور اہل السنّت و الجماعت یہ کہتے ہیں کہ سارے صحابہؓ کرام حضور ﷺ کی جماعت ہیں۔ درجہ جدا جدا ہے۔ اور اللہ سب سے فرما رہے ہیں: ”من دینکم“ (تمہارے دین سے)۔

صحابہ کرامؓ کی خوش نصیبی

یہ آیت نازل ہوئی عرفات کے میدان میں عرفہ کے دن، نویں ذی الحجہ ۱۰ھ کو (حجۃ الوداع کے موقع پر)۔ بعض روایتوں میں ستر ہزار (۷۰۰۰۰) صحابہؓ کی تعداد موجود تھی، بعض روایتوں میں زیادہ ہے۔ بہر حال لاکھ یا کم و بیش صحابہؓ کے عظیم مجمع کے سامنے حضور ﷺ اس زمانے میں موجود۔ آج حاجی خوش نصیب ہیں جو ہزار ہا روپیہ خرچ کر کے جاتے ہیں۔ نیت ٹھیک ہے تو آج بھی خوش نصیب ہیں۔ لیکن صحابہؓ کرام کا حج تو ساری اُمت میں سب سے اعلیٰ ہے۔ کیوں کہ وہ حضور ﷺ کے ساتھ ہیں۔ حضور ﷺ سامنے جلوہ فرما ہیں۔ صحابہؓ کرام سامنے ہیں۔ ہزار ہا کا مجمع ہے۔ لاؤڈ اسپیکر نہیں ہے۔ لیکن لکھا ہے کہ حضور ﷺ کے سامنے جتنا مجمع زیادہ ہوتا تھا، معجزانہ طور پر حضور ﷺ کی آواز سب تک پہنچ جاتی تھی۔ کوئی صحابی ایسا نہیں کہ حضور ﷺ کی آواز اُس تک نہ پہنچ رہی ہو۔ حضور ﷺ اونٹنی پر سوار ہیں۔ خطبہ حجۃ الوداع کا ارشاد فرما رہے ہیں۔ اس موقع پر یہ آیت نازل ہوئی ہے۔ اللہ خوش خبری اور بشارت دے رہے ہیں، ان صحابہؓ کو جو حضور ﷺ کے ساتھ تھے۔ اور ان کو اس لئے بشارت دے رہے ہیں کہ مکہ معظمہ میں یہی ماریں کھاتے رہے ہیں۔ یہی مظلوم تھے۔

اللہ کے لئے آدمی جتنی محنت کرے، اتنا ہی اللہ کے ہاں مقبول ہوگا۔

اتنی بے بسی اور مظلومیت تھی کہ سارا سارا دن مارتے ہیں، کوئی چھڑانے والا نہیں۔ ایک وہ وقت تھا کہ راتوں رات خود نبی کریم ﷺ ہجرت کے لئے حضرت صدیق اکبر رضی اللہ عنہ کو یارِ غار بنا کر لے جا رہے ہیں۔ کتنا مشکل وقت اور بظاہر کتنی کمزوری ہے۔ اور ایک یہ وقت ہے کہ آٹھویں سال مکہ بھی فتح ہو گیا۔ اب دسویں سال حج بھی ہو رہا ہے۔ آج کوئی کہنے والا ہے کہ تم کیا کر رہے ہو؟ یا تم یہ نہ کرو۔ ساری طاقتیں اللہ نے ختم کر دیں۔ یہ صحابہؓ کی قربانیوں کا نتیجہ ہے۔ دُنیا میں یہ انقلاب تو کہیں دیکھا نہ ہو گا۔ دیکھتے ہی دیکھتے کفار کو مغلوب کر دیا، بڑے بڑے طاقتور قریشی سردار تھے، جنگجو قوم تھی۔ سب کچھ تھا لیکن اللہ نے دین کو غالب کرنا تھا، اس لئے جماعت صحابہؓ کو اللہ نے تیار فرمایا۔

صحابہؓ کے غلبہ کی خوش خبری

تو یہ سمجھو! یہی سُننی مذہب ہے۔ دشمن انہیں (صحابہؓ) پر لعن طعن کرتا ہے اور اللہ تعالیٰ کیا فرما رہے ہیں: ”الیوم یئس الذین کفروا من دینکم“ آج تمہارے دین سے کافر مایوس ہو گئے ہیں۔ اب یہ کافر جو ہیں، اسلام کے دشمن، یہ مایوس ہو گئے ہیں۔ عالم اسباب میں اب ان کو یہ اُمید نہیں رہی ہے کہ یہ ہم سے شکست کھا سکیں گے۔ یا ہم کبھی کامیاب ہوں گے۔ کتنی بڑی بات ہے! قطعی اعلان کر دیا کہ آج کافروں کے دل ٹوٹ گئے۔ پہلے

لڑتے رہے۔ کوششیں، منصوبے، سازشیں، ساری مادی طاقتیں، عقلی منصوبے سب کچھ گئے۔ لیکن اللہ نے ان کو مغلوب کرنا تھا۔ اسلام کو پھیلانا تھا۔ اب اللہ تعالیٰ اعلان فرما رہے ہیں: اب کافروں کو امید رہی ہی نہیں ہے کہ یہ اسلام اور یہ اسلام والے جو ہیں، وہ ہمارے مقابلہ میں کمزور ہو جائیں گے۔ آج خود دب گئے ہیں۔ مایوس ہیں۔ یہ خوش خبری سُنا دی۔

صحابہؓ تکمیل دین کی خوش خبری

”الیوم اکملت لکم دینکم“ آج میں نے تمہارا دین کامل کر دیا۔ اب یہ آیت ہے آیت تکمیل دین۔ یہ خوش خبری اور بشارت ہے۔ یہ دلیل ہے اہل سنت کی کہ جو دین اُن صحابہؓ نے رکھا، جس کی آگے تبلیغ کی، وہ دین اللہ کی طرف سے ہے۔ کہا جاتا ہے ناں کہ معاذ اللہ انہوں نے دین کو بدلا۔ بھئی! اگر کوئی دین کو بدل سکتا تو کیا یہ بشارت ہو سکتی ہے؟

آج اللہ فرمائے کہ تمہارے دین کو کامل کر دیا اور وہ دین کل کو بدل دیں؟ اعلان اللہ تعالیٰ اسی وقت کرتے ہیں کہ اب اللہ اپنی قدرت سے اس دین میں تبدیلی نہیں ہونے دیں گے۔ ہزار کوئی کوشش کرے، لیکن دین اصلی رہے گا۔ اور دین اصلی وہ ہے جو صحابہؓ گویا اور آج تک بلکہ قیامت تک رہے گا۔ اس لئے صحابہؓ گویا مان لو تو اللہ کا دین تم نے مان لیا۔ صحابہؓ گویا نہ مانا تو اللہ کا دین جو ہے اس کا تم نے گویا انکار کر دیا۔ اللہ تعالیٰ فرماتے ہیں کہ تمہارے

لئے میں نے اپنا دین مکمل کر دیا۔

اللہ کے ہاں صحابہ کرام کی محبوبیت

اب سمجھو! تمہارے لئے تمہارا دین کیوں فرمایا؟ تا کہ قیامت تک قرآن مجید کو پڑھنے والا سمجھے کہ اللہ تعالیٰ نے حضور ﷺ کے ذریعے دین پہنچایا۔ اب دین کو انہوں نے لے لیا ہے۔ وہ اسی دین پر پختہ ہیں۔ قائم ہیں۔ اب یہ دین ان کو ایسا محبوب ہے کہ جان چلی جائے لیکن دین کو نہیں چھوڑتے۔ اُن کا دین، اللہ کا دین۔ اللہ کا دین، ان کا دین۔

جس طرح ایک دوسری آیت میں فرمایا:

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ

ترجمہ: اے ایمان والو! میرے دشمن کو اور اپنے دشمن کو دوست مت

بناؤ۔ (سورۃ الممتحنہ آیت ۱)

اس سے معلوم ہوا کہ جو اللہ کا دشمن ہے، صحابہ کا وہی دشمن ہے۔ جو صحابہ کا دشمن ہے، وہی اللہ کا دشمن ہے۔ صحابہ کا دشمن، اللہ کا دشمن! اللہ کا دشمن، صحابہ کا دشمن! کیا یہ معمولی بات ہے؟ کیا یہ معمولی شان ہے؟ نبوت کے بعد یہی مقام ہے۔

اللہ کے دشمن کو اور صحابہ کے دشمن کو دوست نہ بناؤ

”لَا تَتَّخِذُوا عَدُوِّي وَعَدُوَّكُمْ أَوْلِيَاءَ“ (میرے دشمن کو اور اپنے

دشمن کو دوست مت بناؤ۔ یہ کیوں فرمایا اپنے دشمن کو؟ کیوں کہ جو صحابہؓ کا دشمن ہے وہ اللہ کا دشمن ہے۔ جو اللہ کا دشمن ہے، وہ صحابہؓ کا دشمن ہے۔ یہ معمولی شان نہیں۔ نبوت کے بعد یہی مقام ہے۔

اسی طرح جو اللہ کا دین، وہی صحابہؓ نے دین لیا۔ جو صحابہؓ کے پاس دین تھا، وہی اللہ کا دین سمجھو۔ صحابہؓ کی پیروی میں وہ دین حاصل کرو، جس کا معنی ہے اہل السنّت والجماعت۔

پھر بشارت سے معلوم ہوا کہ اللہ پاک جانتے ہیں کہ ان کے اندر خلوص کا نور ہے۔ انہوں نے سیاست و اقتدار کے لئے یہ قربانیاں نہیں دیں، انہوں نے میرے لئے دی ہیں۔ اس لئے فرمایا: تمہارا دین میرا دین ہے اور تمہارے لئے یہ دین میں نے مکمل کر دیا۔ ہے تو یہ ہمارے لئے بھی، لیکن اصل مقصد وہ صحابہؓ گرام ہیں کہ ان کی تکمیل ہوئی۔

دین بھی کامل اور صحابہؓ بھی کامل

فرمایا: ”وَ اَتَمَمْتُ عَلَيْكُمْ نِعْمَتِي“ اور میں نے اپنی نعمت تم پر پوری کر دی۔ یہ دوسری بات سمجھو! وہ تو ہے نا، دین کامل ہو گیا۔ اب یہ ہے کہ ”وَ اَتَمَمْتُ عَلَيْكُمْ نِعْمَتِي“ اور میں نے اپنی نعمت تم پر پوری کر دی۔ اس سے ثابت ہوا کہ تم بھی کامل ہو گئے۔

”میں نے اپنی نعمت پوری کر دی“ کا کیا معنی ہے؟
 دین بھی کامل اور دین والے بھی کامل۔ اس لئے ہم کہتے ہیں کہ نبوت
 کے بعد جتنے کمالات ہیں، درجہ بدرجہ اللہ نے صحابہؓ کو عطا فرمادئے۔

صحابہؓ گرام کو تین بشارتیں

”وَرَضِيتُ لَكُمْ الْإِسْلَامَ دِينًا“ اور راضی ہو گیا میں تمہارے لئے
 اسلام کے دین پر۔ اب یہ دیکھو! یہ تین بشارتیں اور خوش خبریاں ہیں صحابہؓ
 کرام کو قرآن کی۔ اب جو روایتیں لے کر صحابہؓ پر جرح کرتے ہیں تو قرآن
 کے اصول کی روشنی میں دیکھو کہ ان کی شان کے مطابق ہے تو قبول کرو۔
 مطابق نہیں ہے تو رد کرو۔

صحابہؓ کا اختلاف اصولی نہیں فروعی تھا

ساری جماعت صحابہؓ جو اس وقت موجود ہے، سب کو خطاب ہے کہ
 تمہارے لئے تمہارے دین کو میں نے کامل کر دیا۔ سب کا دین ایک ہے۔
 صحابہؓ میں کوئی اصولی، دینی اعتقادی اختلاف ہے ہی نہیں۔ جو کچھ اختلاف
 ہے وہ فروعی ہے۔ اور فرمایا کہ تم پر میں نے اپنی نعمت پوری کر دی۔ اور تم کو
 بھی میں نے نیک اور کامل بنا دیا۔ اس لئے ہمارا عقیدہ ہے کہ ہر صحابیؓ کی
 موت کامل ایمان پر آئی ہے۔ اگر کسی سے کچھ غلطیاں اجتہادی ہو گئی ہیں،

اللہ نے معاف کر دیا۔ انہوں نے اللہ سے معاف کرا لیں۔ یہ حل ہے اُن روایتوں کا۔ ایک لاکھ چوبیس ہزار (۱۲۴۰۰۰) صحابہؓ یا کم و بیش، ہر صحابیؓ کے متعلق ہمارا عقیدہ ہے کہ اگر کسی سے کوئی خطا کسی وجہ سے ہو گئی ہے، اللہ نے توبہ کی توفیق دے دی ہے اور اپنے فضل سے ان کی خطا معاف کر دی ہے۔ ہر صحابیؓ کی وفات کامل ایمان پر آئی۔ سیدھے جنت میں گئے، لیکن درجات کا فرق رکھنا پڑے گا۔ کوئی کہے بھئی! حضرت علیؓ صدیق اکبرؓ سے افضل ہیں تو ہم دلائل سے جواب دیں گے کہ یہ غلط ہے۔ کوئی کہے کہ حضرت امیر معاویہؓ حضرت علیؓ سے افضل ہیں تو بھی ہم دلائل سے جواب دیں گے کہ یہ غلط ہے۔ اللہ سمجھ دے، عمل کی توفیق عطا فرمائے۔

وآخر دعوانا ان الحمد لله رب العالمین

(ماہنامہ حق چار یاڑلاہور ج ۱۹ ش ۱۰ جنوری ۲۰۰۶ ص ۱۷ تا ۱۹)

صحابہؓ کا فوج در فوج اسلام میں داخل ہونا

اِذَا جَاءَ نَصْرُ اللَّهِ وَالْفَتْحُ (۱) وَرَأَيْتَ النَّاسَ يَدْخُلُونَ فِي

(سورۃ النصر پ ۳۰)

دِينِ اللَّهِ أَفْوَاجًا (۲)

ترجمہ: جب اللہ کی مدد اور فتح آجائے۔ اور تم لوگوں کو دیکھ لو کہ وہ فوج

در فوج اللہ کے دین میں داخل ہو رہے ہیں۔

حجۃ الوداع کے موقع پر سورہ نصر کا نزول

(۱) امام ابن ابی شیبہ، عبد بن حمید، بزار، ابو یعلیٰ، ابن مردویہ اور بیہقی رحمہم اللہ نے ”دلائل“ میں حضرت ابن عمرؓ سے یہ قول بیان کیا ہے کہ یہ سورت ایام تشریق کے دوران منیٰ کے مقام پر حضور نبی کریم ﷺ پر نازل ہوئی۔ اس وقت آپ ﷺ حجۃ الوداع ادا فرما رہے تھے۔ رسول اللہ ﷺ نے اس سے پہچان لیا کہ یہ حجۃ الوداع ہے۔

(تفسیر درمنثور ج ۶ ص ۱۱۵۶ بحوالہ دلائل النبوة از بیہقی ج ۵)

فتح مکہ کے بعد لوگ فوج در فوج دین میں داخل ہوئے

(۲) امام ابن مردویہ نے حضرت ابن عباس رضی اللہ عنہما سے یہ قول بیان کیا ہے کہ جب رسول اللہ ﷺ نے غزوہ حنین سے واپس تشریف لائے تو آپ ﷺ پر ”اذا جاء نصر الله و الفتح“ نازل کی گئی۔ تو رسول اللہ ﷺ نے فرمایا: اے علیؓ بن ابی طالب! اے فاطمہؓ بنت محمد! اللہ تعالیٰ کی مدد و نصرت اور فتح آگئی۔ اور میں نے لوگوں کو اللہ تعالیٰ کے دین میں فوج در فوج داخل ہوتے ہوئے دیکھ لیا۔ سبحان ربی و بحمدہ۔ اور میں اس سے مغفرت طلب کرتا ہوں۔ بے شک وہ بہت توبہ قبول کرنے والا ہے۔

(تفسیر درمنثور ج ۶ ص ۱۱۵۶ تفسیر زیر آیت سورہ نصر)

حضور ﷺ اور صحابہ کا درجہ باقی تمام لوگوں میں بہتر ہے

(۳) امام ابو داؤد طیاسی، ابن ابی شیبہ، احمد، طبرانی، حاکم اور آپ نے اس روایت کو صحیح قرار دیا ہے، ابن مردویہ اور بیہقی رحمہم اللہ نے ”دلائل النبوة“ میں حضرت ابوسعید خدری رضی اللہ عنہ سے یہ روایت بیان کی ہے کہ جب یہ سورت ”اذا جاء نصر اللہ و الفتح“ نازل ہوئی اور رسول اللہ ﷺ نے آخر تک یہ سورت پڑھی، پھر ارشاد فرمایا: میں اور میرے صحابہ کرام رضوان اللہ علیہم اجمعین دوسرے لوگوں میں درجے میں بہتر ہیں۔ فتح (مکہ) کے بعد کوئی ہجرت نہیں، البتہ جہاد اور نیت (باقی) ہے۔

(تفسیر درمنثور ج ۶ ص ۱۱۵۶ بحوالہ مستدرک حاکم ج ۲)

مہاجرین صحابہ اپنے ایمان میں سچے ہیں

(۱۲) لِفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ
وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا وَيَنْصُرُونَ اللَّهَ وَ
رَسُولَهُ ۗ أُولَئِكَ هُمُ الصَّادِقُونَ

(آیت ۸ سورۃ حشر)
(مال غنیمت) ان محتاج مہاجروں کا حق ہے جو اپنے گھروں اور اپنے مالوں سے نکالے گئے۔ وہ اللہ کا فضل اور (اس کی) رضامندی چاہتے ہیں۔ اور اللہ اور اس کے رسول کی مدد کرتے ہیں۔ وہی لوگ (اپنے ایمان میں) سچے ہیں۔

انصار کی مہاجرین سے محبت اور ان کا ایثار

(۱۳) وَالَّذِينَ تَبَوَّءُوا الدَّارَ وَالْأَيْمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِمَّا أُوتُوا وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ طقف وَمَنْ يُوقِ شُحَّ نَفْسِهِ فَأُولَئِكَ هُمُ الْمُفْلِحُونَ (آیت ۹ سورۃ حشر)

اور (مال غنیمت ان کا حق ہے) جنہوں نے دارِ اسلام اور ایمان کو ان سے پہلے اپنا گھر بنا لیا جو ان کی طرف ہجرت کر کے آتا ہے۔ اس سے محبت رکھتے ہیں۔ اور جو ان مہاجرین کو دیا جاتا ہے اس سے اپنے دلوں میں خلش نہیں پاتے۔ اور ان کو اپنے اوپر ترجیح دیتے ہیں۔ اگرچہ وہ خود بھوکے ہوتے ہیں۔ اور جو اپنے نفس کے بخل سے محفوظ رکھا گیا تو ایسے لوگ فلاح پانے والے ہیں۔

جن اصحاب نے فتح مکہ سے پیشتر راہِ خدا میں مال صرف کیا اور لڑے، ان کا درجہ بعد والوں سے بڑا ہے

(۱۴) لَا يَسْتَوِيٰ مِنْكُمْ مَّنْ أَنْفَقَ مِنْ قَبْلِ الْفَتْحِ وَقَاتَلَ ط
أُولَئِكَ أَعْظَمُ دَرَجَةً مِّنَ الَّذِينَ أَنْفَقُوا مِنْ بَعْدُ وَقَاتَلُوا ط
وَكُلًّا وَعَدَ اللَّهُ الْحُسْنَىٰ ط وَاللَّهُ بِمَا تَعْمَلُونَ خَبِيرٌ

تم میں سے جنہوں نے فتح (مکہ) سے پہلے (اپنا مال راہ خدا میں) خرچ کیا اور (کافروں سے) لڑے، ان کے برابر نہیں ہو سکتے جن میں یہ وصف موجود نہیں ہیں۔ وہ درجے میں ان لوگوں سے بڑھ کر ہیں جنہوں نے بعد میں خرچ کیا اور لڑے۔ اور اللہ نے سب سے بھلائی کا وعدہ کیا ہے اور اللہ تمہارے عملوں سے خبردار ہے۔ (آیت ۱۰ سورۃ حدید)

فتح مکہ سے پہلے ایمان لانے والوں کا درجہ

(۱) امام سعید بن منصور، ابن منذر اور عبد بن حمید نے بیان کیا کہ حضرت مجاہدؒ نے فرمایا: ”لا یستوی منکم من انفق من قبل الفتح“ میں وہ لوگ مراد ہیں جو فتح مکہ سے قبل مشرف باسلام ہوئے۔ یعنی وہ اسلام لائے۔ آپ فرماتے ہیں: جس نے ہجرت کی، وہ ان لوگوں کی طرح نہیں جنہوں نے ہجرت نہیں کی۔ فرمایا: ”الحسنی“ سے مراد جنت ہے۔ یعنی اللہ نے سب کے ساتھ جنت کا وعدہ فرمایا ہے۔ (تفسیر درمنثور ج ۶ ص ۴۲۳ زیر آیت ۱۰ سورۃ الحدید)

فتح مکہ سے پہلے ایمان لانے والوں کا درجہ

(۲) امام سعید بن منصور نے حضرت زید بن اسلمؓ سے روایت بیان کی ہے کہ رسول اللہ ﷺ نے فرمایا: وہاں سے ایک قوم آئے گی (اور آپ ﷺ نے اپنے دست مبارک سے یمن کی طرف اشارہ فرمایا)، تم اپنے اعمال کو ان

کے اعمال کے سامنے کم خیال کرو گے۔ لوگوں نے عرض کی: کیا ہم بہتر ہیں یا وہ؟ تو آپ ﷺ نے فرمایا: بلکہ تم (بہتر ہو)۔ پس اگر ان میں سے کوئی احد پہاڑ کی مثل بھی سونا خرچ کرے گا تو وہ تم میں کسی کے ایک مد بلکہ اس کے نصف کو بھی نہیں پاسکے گا۔ پس یہ آیت ہمارے اور (بعد کے) لوگوں کے درمیان فیصلہ کن ہے۔ لَا يَسْتَوِي مِنْكُمْ مَنۢ مِّنۡ أَنْفَقَ الخ۔

(تفسیر درمنثور ج ۶ ص ۲۲۵ تفسیر سورہ الحدید آیت ۱۰)

مہاجرین اور انصار سے خدا کا راضی ہونا

(۱۵) وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ
وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ
وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ط
ذَلِكَ الْفَوْزُ الْعَظِيمُ

اور مہاجرین اور انصار میں سے (اسلام میں) بڑھ جانے والے اول رہنے والے اور جنہوں نے اچھی باتوں میں ان کی پیروی کی اللہ ان سب سے راضی ہوا اور وہ اس سے راضی ہوئے اور اس نے ان کے لئے ایسے باغ تیار کئے ہیں جن کے (درختوں کے) نیچے نہریں جاری ہیں۔ وہ ہمیشہ ہمیشہ انہیں (باغوں) میں رہیں گے۔ یہی بڑی کامیابی ہے۔

اللہ نے تمام صحابہؓ کی مغفرت فرمادی ہے

(۱) امام ابن جریر، ابن ابی حاتم، ابوالشیخ اور ابو نعیمؒ نے ”المعرفة“ میں حضرت ابو موسیٰؓ سے یہ بیان کیا ہے کہ ان سے ”والسبقون الاولون“ کے بارے میں پوچھا، تو انہوں نے کہا: یہ وہ لوگ ہیں جنہوں نے دونوں قبلوں کی جانب منہ کر کے نمازیں ادا کی ہیں۔

(تفسیر درمنثور ج ۳ ص ۸۱۶ بحوالہ تفسیر طبری ج ۱۱ تفسیر زیر آیت ہذا)

(۲) امام ابن ابی شیبہ، ابن ابی حاتم، ابن منذر، ابن مردویہ اور ابو نعیمؒ نے ”المعرفة“ میں یہ ذکر کیا ہے کہ حضرت سعید بن المسیبؓ نے ”والسبقون الاولون“ کے بارے میں کہا کہ یہ وہ لوگ ہیں جنہیں قبلتین کی جانب منہ کر کے نماز ادا کرنے کی سعادت نصیب ہوئی ہے۔

(تفسیر درمنثور ج ۳ ص ۸۱۷ تفسیر زیر آیت ہذا)

(۳) امام ابن مردویہ رحمہ اللہ نے حضرت اوزاعیؓ کی سند سے روایت بیان کی ہے کہ یحییٰ بن ابی کثیر، قاسم، مکحول، عبد بن ابی لبابہ اور حسان بن عطیہؓ نے مجھے یہ بیان کیا ہے کہ انہوں نے حضور نبی کریم ﷺ کے اصحابؓ کی ایک جماعت کو یہ کہتے ہوئے سنا کہ جب یہ آیت ”وَالسَّبِقُونَ الْأَوَّلُونَ“ سے لے کر ”وَرَضُوا عَنْهُ“ تک نازل ہوئی تو رسول اللہ ﷺ نے فرمایا: یہ میری تمام اُمت (جماعت صحابہؓ) کے لئے ہے۔ اور رضامندی

(تفسیر درمنثور ج ۳ ص ۸۲۱ زیر آیت ۱۰۰ التوبہ)

کے بعد ناراضگی نہیں ہوتی۔

(۴) امام ابو شیخ اور ابن عساکر نے حضرت ابو صخر حمید بن زیاد سے یہ قول نقل کیا ہے کہ میں نے محمد بن کعب قرظی کو کہا: مجھے رسول اللہ ﷺ کے اصحاب کے بارے میں بتائیے، میں صرف آزمائش کا ارادہ رکھتا ہوں؟ تو انہوں نے کہا: تحقیق اللہ تعالیٰ نے حضور نبی کریم ﷺ کے تمام صحابہ کی مغفرت فرمادی ہے۔ اور ان سب کے لئے اپنی کتاب میں جنت واجب کر دی ہے۔ چاہے وہ نیکیاں کرنے والے ہوں یا خطاؤں کا ارتکاب کرنے والے۔ میں نے ان سے کہا: کون سا وہ مقام ہے جہاں اپنی کتاب میں اللہ تعالیٰ نے ان کے لئے جنت واجب قرار دی ہے؟ انہوں نے جواب دیا: کیا تو یہ آیت نہیں پڑھتا؟ ”وَالسَّبِقُونَ الْاُولٰٓئِنَاصَارِ الْمُهَاجِرِينَ وَالْاَنْصَارِ..... الخ الآیہ۔“

اللہ نے جمیع صحابہ کے لئے جنت اور اپنی رضا واجب کر دی ہے

(۲) محمد بن کعب قرظی فرماتے ہیں: اللہ نے حضور ﷺ کے جمیع اصحاب کے لئے جنت اور اپنی رضا واجب کر دی ہے اور تابعین پر ایسی شرط عائد کی ہے جو ان پر نہیں لگائی۔ میں نے پوچھا: ان پر کون سی شرط لگائی ہے؟ تو انہوں نے جواب دیا: ان پر یہ شرط عائد کی گئی کہ وہ انتہائی عمدگی اور احسان کے ساتھ ان کی اتباع اور پیروی کریں۔ وہ کہتے ہیں کہ اعمالِ حسنہ

میں ان کی افتداء کی جائے گی۔ (تفسیر درمنثور ج ۳ ص ۲۱ سورۃ التوبہ زیر آیت ۱۰۰)

صحابہ کی اتباع کرنے کا حکم

امام ابن ابی حاتم نے حضرت ابن عباسؓ سے یہ روایت بیان کی ہے کہ ان کے پاس ایک آدمی آیا۔ اس نے کسی صحابیؓ کا ذکر کیا اور نقص بیان کیا۔ تو حضرت ابن عباسؓ نے فرمایا:

وَالسَّبْقُونَ الْأَوْلَىٰ مِنَ الْمُهَاجِرِينَ وَالْأَنْصَارِ وَالَّذِينَ

اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ

(تفسیر درمنثور ج ۳ ص ۲۱)

مہاجرین و انصار صحابہ معیار حق ہیں

(۲) اس آیت میں اللہ تعالیٰ نے تین قسم کے مومنین کا ذکر کیا ہے:

(۱) مہاجرین: جنہوں نے اللہ اور اس کے رسول ﷺ کے حکم سے ترک وطن کیا۔

(۲) انصار: (یعنی مددگار) مدینہ منورہ میں رہنے والے صحابہ جنہوں نے رسول اللہ ﷺ اور مہاجرین صحابہ کی دین میں نصرت فرمائی ہے۔

(۳) وہ مومنین جو مہاجرین و انصار میں شامل نہیں: اور بعد میں آنحضرت ﷺ کے دست مبارک پر ایمان لانے والے ہیں۔ اور

مہاجرین اور انصار صحابہؓ کی مخلصانہ طور پر پیروی کرنے والے ہیں۔ اور ان صحابہؓ کے بعد قیامت تک کے مومنین اس آیت کا مصداق بنتے ہیں جو مہاجرین اور انصار صحابہؓ کی خلوص و نیکی سے اتباع کرنے والے ہیں۔ ان سب سے اللہ راضی ہے اور وہ بھی اللہ سے راضی ہیں۔

اور اس آیت سے واضح ہوتا ہے کہ تمام اصحابِ رسول ﷺ میں سے افضلیت ان صحابہؓ کو حاصل ہے جو مہاجرین اور انصار میں سے ہیں۔ یہ ان صحابہؓ کے لئے معیار ہیں جو ان (مہاجرین و انصار) میں شامل نہیں۔ اور مجموعی حیثیت سے تمام جماعت صحابہ رضوان اللہ علیہم اجمعین بعد کے ان تمام مومنین کے لئے معیار حق ہیں جن کو صحابی ہونے کا شرف نصیب نہیں ہوا۔ اور مہاجرین صحابہؓ میں سے بھی یہ چار اصحابِ افضلیت رکھتے ہیں جن کو حق تعالیٰ نے خلافت راشدہ کا عظیم منصب عطا فرمایا ہے: یعنی امام الخلفاء حضرت ابوبکر صدیق، حضرت عمر فاروق، حضرت عثمان ذوالنورین اور حضرت علی المرتضیٰ رضی اللہ عنہم۔

(سنی مؤقف مولفہ مولانا قاضی مظہر حسینؒ چکوالی ص ۳۳)

قرآن کے سابقون الاولون کون ہیں؟

اصل یہ ہے کہ تقدم و تاخر اضافی امور میں سے ہیں۔ ہر پہلا شخص متقدم ہے اور بعد میں آنے والا متاخر۔ اسی اعتبار سے ہر طبقہ میں متقدمین و

متاخرین پائے جاتے ہیں۔ قرآن حکیم میں صحابہ کرامؓ کے بھی دو طبقوں کا سابقون اور آخرون کے الفاظ سے ذکر فرمایا ہے۔ چنانچہ سورہ توبہ کی آیت ۱۰۰ میں ہے:

وَالسَّبِقُونَ الْأَوْلُونَ مِنَ الْمُهَاجِرِينَ وَالْأَنْصَارِ وَالَّذِينَ
اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ..... (ع) (۱۰۰)

اور جو مہاجرین اور انصار (ایمان لانے میں سب امت سے) سابق اور مقدم ہیں اور (بقیہ امت میں) جتنے لوگ اخلاص کے ساتھ (ایمان لانے میں) ان کے پیرو ہیں، اللہ ان سب سے راضی ہوا (کہ ان کا ایمان قبول فرمایا جس پر ان کو جزا ملے گی) اور وہ سب اللہ سے راضی ہوئے (کہ اطاعت اختیار کی جس کی جزاء سے یہ رضا اور زیادہ ہوگی) (ترجمہ حضرت تھانویؒ)

حضرت مولانا مفتی محمد شفیع صاحب رحمۃ اللہ علیہ اس کی تفسیر میں لکھتے ہیں: اس جملہ میں اکثر حضرات مفسرین نے حرف ”مِن“ کو تبعیض کے لیے قرار دے کر مہاجرین و انصار صحابہ کرامؓ کے دو طبقے قائم کیے ہیں۔ ایک سابقین اولین کا، دوسرا دوسرے درجے کے حضرات صحابہ کرامؓ کا۔ پھر اس میں اقوال مختلف ہیں۔ بعض حضرات نے صحابہ کرامؓ میں سے سابقین اولین ان کو قرار دیا ہے، جنہوں نے دونوں قبلوں کی طرف نماز پڑھی ہے۔ حضرت عطاء

بن ابی رباح نے فرمایا کہ سابقین اولین وہ صحابہؓ ہیں، جو غزوہ بدر میں شریک ہوئے۔ اور شععی نے فرمایا کہ جو صحابہؓ حدیبیہ کی بیعت رضوان میں شریک ہوئے وہ سابقین اولین ہیں۔ اور ہر قول کے مطابق باقی صحابہ کرامؓ مہاجر ہوں یا انصار سابقین اولین کے بعد دوسرے درجے میں ہیں۔ (مظہری، قرطبی)

اور تفسیر مظہری میں ایک قول یہ بھی نقل کیا ہے کہ حرف ”مِن“ کو اس آیت میں تبعیض کے لئے نہ لیا جائے۔ بلکہ بیان کے معنی میں ہو تو مفہوم اس جملے کا یہ ہوگا کہ تمام صحابہ کرامؓ بہ نسبت باقی امت کے سابقین اولین ہیں۔ اور ”مِن المہاجرین و الانصار“ اس کا بیان ہے۔ الخ
(کشف خارجیت از حضرت مولانا قاضی مظہر حسین صاحب ص ۳۹۴ بحوالہ تفسیر معارف القرآن ج ۴ ص ۴۲۹)

قرآن میں سبیل المؤمنین کی اتباع کا حکم

(۱۶) وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ
وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ وَ
سَاءَ ثَمَّ مَصِيرًا O
(پ ۵ النساء آیت ۱۱۵ رکوع ۱۷)

ترجمہ: اور جو شخص سیدھا راستہ معلوم ہونے کے بعد پیغمبر ﷺ کی مخالفت کرے اور مومنوں کے راستے کے سوا اور راستے پر چلے تو جدھر وہ چلتا ہے ہم اُسے ادھر چلنے دیں گے اور قیامت کے دن جہنم میں داخل کریں اور وہ بری جگہ ہے۔
(ترجمہ از مولانا فتح محمد جالندھری)

”یشاقق“ کا معنی ”دشمنی کرے یا مخالفت کرے“ اس کا مصدر ”مُشَاقَّة“ ہے جو ”اَلشَّقُّ“ سے بنا ہے۔ ”اَلشَّقُّ“ کے معنی ہیں، جانب اور پہلو۔ یہاں مراد یہ ہے کہ جس جانب رسول ﷺ ہیں اس کے خلاف جانب میں چلے یا رسول اللہ ﷺ کا راستہ چھوڑ کر اپنا الگ راستہ بنائے۔

”نولہ“ کا معنی ”ہم اس کو چلنے دیں گے“ اس کا مصدر ”تولیت“ ہے جس کے معنی ہیں والی بنانا، حاکم بنانا اور کوئی چیز کسی کے قبضے میں دے دینا۔ یہاں اختیار دینے کے معنوں میں مستعمل ہوا ہے۔ تولی بھی اسی مصدر سے بنا ہے، یعنی جو اس نے اختیار کیا یا جس راہ پر وہ چلا۔
(درس قرآن مولانا خواجہ عبدالرحمن فاروقی، مصباح اللغات مولانا عبدالحفیظ بلیادی)

”المؤمنین“ سے مراد صحابہ ہیں

ظاہر ہے آیت میں ”المؤمنین“ سے مراد وہی اہل ایمان ہیں جو نزول آیت کے وقت موجود تھے، جو قرآن کے اولین مخاطب ہیں۔ اور جن کو بارگاہ رسالت ﷺ سے فیض یاب ہونے کا عظیم دینی شرف نصیب ہوا ہے۔ یہی رسول اللہ ﷺ کی وہ کامل جماعت ہے جن کا اس آیت سے دوسروں کے لئے معیار حق ہونا ثابت ہوتا ہے کہ جن کی پیروی میں جنت ملتی ہے اور جن کی مخالفت سے عذاب جہنم کا سزاوار بنتا ہے۔

مجموعی حیثیت سے رسول اللہ ﷺ کے بعد جماعت رسول ﷺ (یعنی صحابہ کرام) کو اللہ تعالیٰ نے اپنی قطعی وحی میں وہ شرعی مقام عطا فرمایا ہے جو انبیاء کرام علیہم السلام کے بعد کسی اور کو نصیب نہیں ہوا کہ ان کی اتباع باعث رضائے الہی اور ان کی مخالفت موجب غضب خداوندی ہے۔ رضی اللہ عنہم اجمعین۔

(سنی موقف مولفہ مولانا قاضی مظہر حسین چکوالی ص ۲۹)

سنت رسول ﷺ و سنت خلفاء راشدین

اس آیت کی تفسیر میں امام ابن ابی حاتم نے مالک سے روایت نقل کی ہے کہ حضرت عمر بن عبدالعزیز فرمایا کرتے تھے: رسول اللہ ﷺ اور خلفائے راشدین نے کچھ سنتیں قائم فرمائی ہیں، ان کو اپنانا کتاب اللہ کی تصدیق، اللہ تعالیٰ کی اطاعت کو کمال تک پہنچانا اور اللہ تعالیٰ کے دین کو قوت دینا ہے۔ کسی کو ان میں تغیر و تبدل کرنے اور ان کے خلاف دیکھنے کا حق نہیں۔ جو ان کی اقتداء کرے وہ ہدایت یافتہ ہے، جو ان سے مدد لے وہ مدد کیا گیا ہے۔ جس نے ان کی مخالفت کی، اس نے مومنوں سے مختلف راستہ اپنایا۔ اللہ تعالیٰ اسے اس طرف پھرنے دیتا ہے، جس طرف وہ منہ کرے۔ اللہ اسے جہنم میں داخل کرتا ہے، جو برا ٹھکانہ ہے۔

(جامع ترمذی مع تحفة الاخوانی ابواب الفتن ج ۹ ص ۱۰۰ دارالکتب العلمیہ بیروت)

..... تفسیر درمنثور ج ۲ تفسیر زیر آیت ہذا ص ۶۰۳)

جماعت مؤمنین کو تکلیف دینے والے جہنمی ہیں

(۱۷) إِنَّ الَّذِينَ فَتَنُوا الْمُؤْمِنِينَ وَالْمُؤْمِنَاتِ ثُمَّ لَمْ

يَتُوبُوا فَلَهُمْ عَذَابُ جَهَنَّمَ وَلَهُمْ عَذَابُ الْحَرِيقِ (۱۰)

(۳۰ رکوع ۱۰ سورۃ بروج)

ترجمہ: تحقیق جن لوگوں نے تکلیف پہنچائی مؤمنین اور مومنات کو پھر توبہ نہ کی، پس واسطے ان کے عذاب ہے دوزخ کا اور واسطے ان کے عذاب ہے جلنے کا۔

جماعت مؤمنین سے جنت کا وعدہ

(۱۸) وَعَدَ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ

تَحْتِهَا الْأَنْهَارُ خَالِدِينَ فِيهَا وَمَسْكَنٍ طَيِّبَةٍ فِي جَنَّاتٍ عَدْنٍ ط وَ

رِضْوَانٍ مِّنَ اللَّهِ أَكْبَرُ ط ذَلِكَ هُوَ الْفَوْزُ الْعَظِيمُ (۷۲)

(پ ۱۰ رکوع ۱۵ آیت ۷۲ سورۃ توبہ)

ترجمہ: اللہ تعالیٰ نے مؤمنین اور مومنات سے ایسے باغوں کا وعدہ کر رکھا ہے جن کے نیچے نہریں چلتی ہوں گی جن میں وہ ہمیشہ رہیں گے اور پاکیزہ مکانوں کا جو کہ ان ہمیشگی کے باغوں میں ہوں گے۔ اور اللہ تعالیٰ کی رضا مندی سب نعمتوں سے بڑی چیز ہے۔ یہ بڑی کامیابی ہے۔

جماعت صحابہ کو غزوہ بدر میں بھی المؤمنین کا لقب

(۱۹) وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ فَاتَّقُوا اللَّهَ
لَعَلَّكُمْ تَشْكُرُونَ ۝ اذْ تَقُولُ لِلْمُؤْمِنِينَ أَلَنْ يَكْفِيَكُمْ أَنْ
يُمِدَّكُمْ رَبُّكُمْ بِثَلَاثَةِ آلْفٍ مِنَ الْمَلَائِكَةِ مُنَزَّلِينَ

(پ ۴ سورۃ آل عمران رکوع ۱۳ آیت ۱۲۴)

ترجمہ: اور خدا نے جنگ بدر میں بھی تمہاری مدد کی تھی اور اس وقت بھی جب تم بے سرو سامان تھے، پس خدا سے ڈرو۔ اور ان احسانوں کو یاد کرو تاکہ شکر کرو۔ جب تم مومنوں سے یہ کہہ کر ان کے دل بڑھا رہے تھے کہ کیا یہ کافی نہیں کہ پروردگار تین ہزار فرشتے نازل کر کے تمہیں مدد دے۔

ترجمہ شیعہ مفسر مقبول احمد دہلوی

بے شک اللہ نے بدر میں تمہاری مدد کی تھی، جب کہ تم حقیر تھے، پس خدا سے ڈرو تاکہ تم شکر گزار ہو جاؤ۔ (اے پیغمبر ﷺ! تم اس وقت کو یاد کر) جب تم مومنوں سے کہہ رہے تھے کہ یہ بات تمہارے لئے کافی نہ ہوگی کہ تمہارا پروردگار (آسمان سے) تین ہزار فرشتے بھیج کر تمہاری مدد کرے گا۔

تفسیر شیعہ: مقبول احمد دہلوی شیعہ مفسر لکھتے ہیں کہ معصومین علیہم السلام کی

کئی حدیثوں میں وارد ہوا ہے کہ مجاہدین بدر کی تعداد ۳۱۳ تھی۔ (مقبول ترجمہ و تفسیر)

حاصل کلام: غزوہ بدر میں شامل ہونے والے اصحاب رسول ﷺ کی تعداد ۳۱۳ تھی جن میں حضرت ابوبکر صدیقؓ حضرت عمر فاروقؓ بھی ساتھ تھے اور حضرت عثمان ذوالنورینؓ بھی حکماً ساتھ تھے۔ کیوں کہ حضور ﷺ کے حکم پر اس موقع پر دختر رسول حضرت رقیہؓ کی تیمارداری پر مامور تھے۔ حضور ﷺ نے ان کو بدر کے مالِ غنیمت سے حصہ بھی دیا اور جہاد میں ان کو بھی شامل قرار دیا گیا۔ اور حضرت علیؓ المرتضیٰ بھی شامل تھے۔ اور بدری صحابہؓ کو قرآن میں المؤمنین کے لقب سے اللہ تعالیٰ نے نوازا ہے۔ اور سورۃ النساء میں المؤمنین کے مخالف کو جہنمی قرار دیا گیا ہے۔ لہذا جو لوگ ان اصحاب رسول ﷺ کے مخالف ہیں وہ اپنا انجام قرآن کی روشنی میں دیکھ لیں۔

جماعت صحابہ کو غزوہ احد میں المؤمنین کا لقب

(۲۰) وَإِذْ غَدَوْتَ مِنْ أَهْلِكَ تُبَوِّئُ الْمُؤْمِنِينَ مَقَاعِدَ

لِلْقِتَالِ وَاللَّهُ سَمِيعٌ عَلِيمٌ (پ ۴ آل عمران رکوع ۱۳ آیت ۱۲۱)

ترجمہ: اور اس وقت کو یاد کرو جب تم صبح کے وقت اپنے گھر سے روانہ ہو کر ایمان والوں کو لڑائی کے لئے مورچوں پر (موقع بر موقع) متعین کرنے لگے، اور خدا سب کچھ سنتا اور جانتا ہے۔

ترجمہ شیعہ مفسر مقبول احمد دہلوی

اور (اے رسول ﷺ!) تم اُس وقت کو یاد کرو جب کہ صبح ہی صبح تم اپنے بال بچوں میں سے نکلے اور مومنین کو لڑائی کے مورچوں میں بٹھانے لگے، اور اللہ سننے والا ہے۔“

حاصل کلام: غزوہ احد میں شامل ہونے والوں کو بھی المومنین کے لقب سے نوازا گیا ہے اور غزوہ احد میں شامل اصحاب کی مقدس جماعت میں خلفائے راشدین حضرت ابوبکر صدیقؓ۔ حضرت عمر فاروقؓ حضرت عثمان غنیؓ اور حضرت علی المرتضیٰؓ شامل تھے، جو کہ بعد میں خلفائے راشدین بنے۔ اور سورۃ النساء میں المومنین کے مخالف کو جہنمی قرار دیا گیا ہے اس لئے جنتی بننے کے لئے ان چاروں خلفاء راشدین کو جنتی ماننا اور ان کے راستے کا اتباع کرنا ضروری ہے۔

جماعت صحابہ کو غزوہ خندق میں المومنین کا لقب

(۲۱) وَ لَمَّا رَأَى الْمُؤْمِنُونَ الْأَحْزَابَ قَالُوا هَذَا مَا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَمَا زَادَهُمْ إِلَّا إِيمَانًا وَتَسْلِيمًا ۝ مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ قَضَىٰ نَحْبَهُ وَمِنْهُمْ مَّنْ يَنْتَظِرُ وَمَا بَدَّلُوا تَبْدِيلًا

(پ ۲۱ سورۃ الاحزاب رکوع ۲ آیت ۲۲)

ترجمہ: اور جب مومنوں نے کافروں کے لشکر کو دیکھا تو کہنے لگے، یہ وہی ہے جس کا خدا اور اس کے پیغمبر ﷺ نے ہم سے وعدہ کیا تھا۔ اور خدا اور اس کے پیغمبر ﷺ نے سچ کہا تھا اور اس سے اُن کا ایمان اور اطاعت اور زیادہ ہوگی۔ مومنوں میں کتنے ہی ایسے شخص ہیں کہ جو اقرار انہوں نے خدا سے کیا تھا۔ اس کو سچ کر دکھایا تو اُن میں بعض ایسے ہیں کہ انتظار کر رہے ہیں۔ اور انہوں نے اپنے قول کو ذرا بھی نہیں بدلا۔

ترجمہ شیعہ مفسر مقبول احمد دہلوی

اور جس وقت مومنوں نے کافروں کے جتھوں کو دیکھا تو یہ کہا کہ وہی تو ہے جس کا اللہ نے اور اس کے رسول ﷺ نے ہم سے وعدہ کیا تھا اور اللہ نے اور اس کے رسول ﷺ نے سچ فرمایا تھا۔ غرض اس آزمائش نے ان کے ایمان اور تسلیم کو بڑھنے ہی دیا۔ مومنین میں سے ایسے مرد بھی ہیں کہ انہوں نے اللہ سے جو کچھ عہد کیا تھا اسے سچ کر دکھایا۔ پس بعض اُن میں سے ایسے ہیں جس کا خاتمہ ہو گیا۔ اور ان میں سے کوئی ایسا بھی ہے جو (شہادت) کا منتظر ہے، اور انہیں نے کوئی تبدیلی نہیں کی۔

(ترجمہ مقبول احمد شیعہ دہلوی)

حاصل کلام: غزوہ خندق میں شامل ہونے والوں کو بھی ”المؤمنون“

کے لقب سے نوازا گیا ہے۔ اور اس غزوہ میں بھی خلفائے راشدین شامل تھے۔

جماعتِ مومنین کو جنت کی بشارت

(۲۲) اِنَّا فَتَحْنَا لَكَ فَتْحًا مُّبِينًا ۝ لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ وَيُتِمَّ نِعْمَتَهُ عَلَيْكَ وَيَهْدِيكَ صِرَاطًا مُسْتَقِيمًا ۝ وَيَنْصُرَكَ اللَّهُ نَصْرًا عَزِيمًا ۝ هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ لِيَزِدُوا إِيمَانًا مَعَ إِيمَانِهِمْ ۝ وَاللَّهُ جُنُودَ السَّمَوَاتِ وَالْأَرْضِ ۝ وَكَانَ اللَّهُ عَلِيمًا حَكِيمًا (۷) لِيُدْخِلَ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَيُكَفِّرُ عَنْهُمْ سَيِّئَاتِهِمْ وَكَانَ ذَلِكَ عِنْدَ اللَّهِ فَوْزًا عَظِيمًا ۝ (سورۃ الفتح رکوع ۱ آیت نمبر ۵۲)

(اے محمد ﷺ!) ہم نے تم کو فتح دی صریح و صاف تاکہ خدا تمہارے اگلے پچھلے ذنب (گناہ) بخش دے (اگر ہوں) اور تم پر اپنی نعمت پوری کر دے اور تم کو سیدھے رستے چلائے۔ اور خدا تمہاری زبردست مدد کرے۔ وہی تو ہے جس نے مومنوں کے دلوں پر تسلی نازل فرمائی تاکہ اُن کے ایمان کے ساتھ اور ایمان بڑھے۔ اور آسمانوں اور زمین کے لشکر (سب) خدا ہی کے ہیں اور خدا جاننے والا اور حکمت والا ہے۔ اس لئے کہ وہ مومن مردوں اور مومن عورتوں کو بہشتوں میں جن کے نیچے نہریں بہ رہی ہیں داخل کرے اور اُس میں ہمیشہ رہیں گے اور اُن سے

اُن کے گناہوں کو دور کر دے اور یہ خدا کے نزدیک بڑی کامیابی ہے۔

رسول اللہ ﷺ اور صحابہ کرام کو خوشخبری

امام عبدالرزاق، ابن ابی شیبہ، عبد بن حمید، بخاری، مسلم، ترمذی، ابن جریر، ابن مردویہ اور ابو نعیم رحمہم اللہ نے ”المعرفة“ میں حضرت انسؓ کا یہ قول بیان کیا ہے کہ حضور ﷺ کے حدیبیہ سے لوٹتے وقت آپ ﷺ پر یہ آیت نازل ہوئی:

لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَ مَا تَأَخَّرَ

تو آپ ﷺ نے فرمایا: مجھ پر ایسی آیت نازل ہوئی ہے جو مجھے اس شے سے محبوب ہے جو زمین پر موجود ہے۔ پھر آپ ﷺ نے یہ آیت صحابہ کرام کو پڑھ کر سنائی۔ تو ان تمام صحابہ نے کہا: یا رسول اللہ ﷺ! آپ کو بہت بہت مبارک ہو۔ تحقیق اللہ تعالیٰ نے آپ ﷺ کے لئے تو بیان فرما دیا جو کچھ وہ آپ ﷺ کے ساتھ کرے گا۔ لیکن ہمارے ساتھ کیا کیا جائے گا؟ تب یہ آیت آپ ﷺ پر نازل ہوئی:

لِيُدْخِلَ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا
الْأَنْهَارُ خَالِدِينَ فِيهَا وَيُكَفِّرَ عَنْهُمْ سَيِّئَاتِهِمْ ط وَ كَانَ ذَلِكَ
عِنْدَ اللَّهِ فَوْزًا عَظِيمًا

(تفسیر درمنثور ج ۶ تفسیر سورۃ الفتح آیت ۵ ص ۱۱۲ بحوالہ سنن ترمذی تفسیر سورۃ الفتح ج ۱ ص ۱۵۹)

اصحابِ محمد ﷺ کو انعام

(۲۳) كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ

وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ ط (سورة آل عمران آیت ۱۱۰)

ترجمہ: تم لوگ اچھی جماعت ہو کہ وہ جماعت لوگوں کے لئے ظاہر کی گئی ہے۔ تم لوگ نیک کاموں کو بتلاتے ہو اور بری باتوں سے روکتے ہو اور اللہ تعالیٰ پر ایمان لاتے ہو۔

مہاجرین صحابہؓ سے بہتر امت ہیں

(۱) امام عبدالرزاقؒ (۲) ابن ابی شیبہؒ (۳) عبد بن حمیدؒ (۴) فریابیؒ
(۵) امام احمد بن حنبلؒ (۶) امام نسائیؒ (۷) امام ابن جریر طبریؒ (۸) امام
ابن ابی حاتمؒ (۹) امام ابن منذرؒ (۱۰) امام طبرانیؒ (۱۱) امام حاکم نے حضرت
ابن عباس رضی اللہ عنہ سے اسے روایت کیا ہے۔ حاکم نے اسے صحیح قرار دیا
ہے کہ ”کُنْتُمْ خَيْرَ أُمَّةٍ“ سے مراد وہ صحابہؓ ہیں، جنہوں نے حضور ﷺ کے
ساتھ مدینہ طیبہ کی طرف ہجرت کی۔

(بہ حوالہ تفسیر طبری زیر آیت ہذا ج ۴ ص ۵۸ تفسیر درمنثور امام جلال الدین سیوطی ج ۲ زیر آیت ہذا ص ۱۷۶)

”کُنْتُمْ خَيْرَ أُمَّةٍ“ سے مراد صرف حضور ﷺ کے صحابہؓ ہیں

(۲) امام ابن جریر طبریؒ اور ابن ابی حاتمؒ نے حضرت سدی رحمہ اللہ

سے آیت کی تفسیر میں یہ نقل کیا ہے کہ حضرت عمر بن الخطاب رضی اللہ عنہ نے فرمایا: اگر اللہ تعالیٰ چاہتا تو فرماتا: ”اَنْتُمْ“ تو ہم سب اس میں شامل ہو جاتے، لیکن فرمایا: ”كُنْتُمْ“۔ یہ صرف حضور ﷺ کے صحابہ کے لئے خاص ہے۔ جس نے ان کے اعمال جیسے اعمال کئے، وہ بھی ”خیر امتہ“ میں داخل ہوں گے۔ (حوالہ تفسیر ابن جریر طبری ج ۴ ص ۵۷، تفسیر درمنثور جلال الدین سیوطی ج ۲ ص ۱۷۶)

جماعت کامل

(۳) اس آیت میں بہتر جماعت (خیر امت) سے مراد وہی مومنین کا ہیں جو اس کے اولین مخاطب ہیں اور جن کو زیارت و صحبت نبوی ﷺ کی نعمت نصیب ہوئی تھی۔ اور ”اُخْرِبَتْ لِلنَّاسِ“ سے واضح ہوتا ہے کہ جماعت رسول ﷺ کو حق تعالیٰ نے خصوصی طور پر کامل ہدایت عطا فرمائی ہے۔ تاکہ وہ دوسرے لوگوں کے لئے ذریعہ ہدایت بن سکیں جو زیارت و صحبت نبوی کا شرف حاصل نہیں کر سکے۔ بہر حال جب بلا واسطہ جماعت رسول ﷺ کو خداوند عالم نے تمام امتوں اور جماعتوں سے بہتر فرمایا ہے تو پھر جماعت صحابہ کے بہتر ہونے میں کسی اہل ایمان کو کیوں کر شک ہو سکتا ہے؟

(سنی موقف مولفہ مولانا قاضی مظہر حسین چکوال ص ۲۸)

(۳)..... اصحابِ محمد ﷺ سے آخری امت کی تکمیل

(۱) امام عبدالرزاق (۲) عبد بن حمید (۳) امام احمد بن حنبل (۴) امام ترمذی (۵) امام ابن ماجہ (۶) امام ابن جریر طبری (۷) امام ابن منذر (۸) امام ابن ابی حاتم (۹) امام طبرانی (۱۰) امام حاکم (۱۱) امام ابن مردویہ نے حضرت معاویہ بن حیدہ سے روایت نقل کی ہے جب کہ امام ترمذی نے اسے حسن اور امام حاکم نے اسے صحیح قرار دیا ہے کہ نبی کریم ﷺ کو ”کُنْتُمْ خَيْرَ أُمَّةٍ أُخْرِجَتْ لِلنَّاسِ“ کے بارے میں ارشاد فرمایا: تم سترویں (۷۰) امت کو مکمل کر رہے ہو۔ تم ان میں سے بہترین اور اللہ تعالیٰ کے ہاں معزز ترین ہو۔

(تفسیر ابن جریر طبری ج ۴ ص ۵۸..... تفسیر درمنثور ج ۲ ص ۱۷۷)

(۴)..... اصحابِ محمد ﷺ سے آخری اور بہترین امت ہیں

امام ابن جریر طبری نے حضرت قتادہ رحمہ اللہ سے روایت نقل کی ہے کہ ایک روز نبی کریم ﷺ نے ہمارے سامنے ذکر کیا جب کہ آپ کعبہ سے ٹیک لگائے ہوئے تھے، ہم قیامت کے روز سترویں امت مکمل کریں گے۔ ان میں سے ہم آخری اور بہترین امت ہوں گے۔

(تفسیر ابن جریر طبری ج ۴ ص ۶۰..... تفسیر درمنثور ج ۲ ص ۱۷۷)

يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ اسْوَدَّتْ

وَجُوهُهُمْ أَكْفَرْتُمْ بَعْدَ إِيمَانِكُمْ فَذُوقُوا الْعَذَابَ بِمَا كُنْتُمْ
تَكْفُرُونَ

(پ ۳ سورۃ آل عمران آیت ۱۰۶)

ترجمہ: اُس روز کہ بعضے چہرے سفید ہو جائیں گے اور بعضے چہرے سیاہ ہوں گے۔ ان سے کہا جائے گا، کیا تم لوگ کافر ہوئے تھے اپنے ایمان لانے کے بعد، تو سزا چکھو، بہ سبب اپنے کفر کے۔

حدیث..... (۱) حضور ﷺ کے صحابہ اہل السنّت والجماعت تھے

امام ابن ابی حاتم، ابونصر نے ابانہ، خطیب نے اپنی تاریخ اور حضرت لاکائی رحمہ اللہ نے السنّت میں حضرت ابن عباس رضی اللہ عنہ سے اس آیت کی تفسیر میں روایت نقل کی ہے کہ اہل السنّت والجماعت کے چہرے روشن ہوں گے۔ بدعتی اور گمراہ لوگوں کے چہرے سیاہ ہوں گے۔

(تفسیر درمنثور جلد ۲ زیر آیت ہذا ص ۱۷۴)

حدیث..... (۲) اہل سنت کے چہرے قیامت کے دن نورانی ہوں گے

امام خطیب نے مالک کے رواۃ دیلمی نے حضرت ابن عمر رضی اللہ عنہ سے وہ حضرت محمد رسول اللہ ﷺ سے روایت کرتے ہیں کہ اہل سنت کے چہرے روشن اور بدعتیوں کے چہرے سیاہ ہوں گے۔

(تفسیر درمنثور جلد ۲ زیر آیت ہذا ص ۱۷۴)

حدیث..... (۳) اہل سنت کے چہرے قیامت کے دن روشن ہوں گے

امام ابو نصر نے ابانہ میں حضرت ابوسعید خدری رضی اللہ عنہ سے روایت نقل کی ہے کہ رسول اللہ ﷺ نے اس آیت کو پڑھا۔ فرمایا: اہل سنت اور اہل جماعت کے چہرے روشن ہوں گے اور اہل بدعت اور اہل ہواء کے چہرے سیاہ ہوں گے۔ (تفسیر درمنثور امام جلال الدین سیوطی جلد ۲ زیر آیت ہذا ص ۱۷۴)

اُمت سے اوّلیں مراد رسول اللہ ﷺ کے صحابہ ہیں

خیر سے مراد قرآن و سنت کی اتباع ہے

(۲۵) وَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ ۗ وَأُولَٰئِكَ هُمُ الْمُفْلِحُونَ
(سورۃ آل عمران آیت ۱۰۴)

ترجمہ: اور تم میں ایک جماعت ایسی ہونا ضروری ہے کہ خیر کی طرف بلایا کرے اور نیک کاموں کے کرنے کو کہا کریں اور برے کاموں سے روکا کریں اور ایسے لوگ پورے کامیاب ہیں۔

☆..... امام ابن مردویہ نے حضرت امام ابو جعفر باقر رحمۃ اللہ سے روایت نقل کی ہے کہ انہوں نے اس آیت کی تلاوت کی۔ پھر فرمایا: خیر سے مراد قرآن و سنت کی اتباع ہے۔

(سنن سعید بن منصور ج ۳ ص ۱۰۸۴ مطبوعہ داراللمعی..... تفسیر درمنثور ج ۲ ص ۱۷۱ زیر آیت ہذا)

☆..... امام ابن جریر اور ابن منذر نے حضرت ضحاک رحمہ اللہ سے روایت نقل کی ہے کہ یہاں امت سے مراد رسول اللہ ﷺ کے صحابہ ہیں، کیوں کہ وہی راوی ہیں۔

(تفسیر ابن جریر طبری ج ۴ ص ۵۲ زیر آیت..... تفسیر درمنثور ج ۲ ص ۱۷۱ زیر آیت ہذا)

جو صحابہ کی طرح ایمان لائیں، ہدایت پر ہوں گے

(۲۶)..... فَإِنْ آمَنُوا بِمِثْلِ مَا آمَنْتُمْ بِهِ فَقَدْ اهْتَدَوْا وَإِنْ

تَوَلَّوْا فَإِنَّمَا هُمْ فِي شِقَاقٍ فَسَيَكْفِيكَهُمُ اللَّهُ وَهُوَ السَّمِيعُ

الْعَلِيمُ (پس سورۃ البقرۃ آیت ۱۳۷)

ترجمہ: سو اگر وہ بھی اسی طریق سے ایمان لے آئیں، جس طریق سے تم ایمان لائے ہو، تو وہ ہدایت پر ہوں گے۔ اور اگر وہ اس طرح ایمان لانے سے روگردانی کریں تو بے شک وہ مخالفت میں ہیں۔ پس اللہ تعالیٰ ان کے شر سے بچانے کے لئے آپ کو کافی ہے۔ وہی ہر بات کو سننے والا اور ہر چیز کو دیکھنے والا ہے۔

حاصل: اس آیت میں آمَنْتُمْ سے مراد وہی جماعت رسول ﷺ کے

افراد ہیں جو ایمان و ہدایت میں دوسروں سے سبقت حاصل کر چکے ہیں۔ اور اللہ تعالیٰ نے ان کے ایمانِ کامل کو ان لوگوں کے ایمان کے لئے ایک

معیار قرار دیا ہے جو ابھی تک ایمان نہیں لائے۔ اس آیت سے ثابت ہوا کہ اصحابِ رسول ﷺ درجہ بدرجہ دوسروں کے معیارِ حق و ایمان ہیں۔ جن کے ایمان کو صحیح اور معیاری تسلیم کرنے کے بغیر کسی کو ایمان نصیب نہیں ہو سکتا۔
(سنی موقف مولفہ مولانا قاضی مظہر حسین چکوالی ص ۳۰)

(۲) حضرت مولانا مفتی محمد شفیع صاحب تحریر فرماتے ہیں:

اٰمَنْتُمْ کے مخاطب رسول کریم ﷺ اور صحابہ کرام ہیں۔ اس آیت میں ان کے ایمان کو ایک مثالی نمونہ قرار دے کر حکم دیا گیا ہے کہ اللہ تعالیٰ کے نزدیک مقبول و معتبر صرف اس طرح کا ایمان ہے، جو رسول کریم ﷺ اور صحابہ کرام نے اختیار فرمایا۔ جو اعتقاد اس سے سر مُو مختلف ہو، اللہ کے نزدیک مقبول نہیں۔
(تفسیر سورۃ البقرہ ۱۳۷ معارف القرآن)

حضرت عثمانؓ کی شہادت

امام ابن ابی داؤد نے ”المصاحیف“ میں، ابو القاسم بن بشران نے ”امالی“ میں، ابو نعیم نے ”المعرفہ“ میں اور ابن عساکر نے ابو سعید مولیٰ بنی اسد سے روایت کیا ہے: فرماتے ہیں: جب مصری لوگ حضرت عثمانؓ پر حملہ آور ہوئے تو قرآن کریم آپ کے سامنے پڑا تھا۔ انہوں نے آپ کے ہاتھوں پر تلوار ماری تو آپ کا خون ”فسیکفیکھم اللہ و هو السميع

العلیم“ پر گرا۔ آپؐ نے اپنا ہاتھ پھیلا یا اور کہا: اللہ کی قسم! یہ پہلا ہاتھ ہے جس نے مفصل (سورتیں) لکھی تھیں۔

(تفسیر درمنثور ج ۱ ص ۳۷۳ تفسیر زیر آیت ۱۳۷ البقرہ)

حضرت عثمانؓ کے قاتلوں کا انجام

امام عبداللہ بن احمد نے ”زوائد الزہد“ میں عمرہ بنت ارطاة العدویہ سے روایت کیا ہے، فرماتی ہیں: میں حضرت عائشہ صدیقہ رضی اللہ عنہا کے ساتھ حضرت عثمان رضی اللہ عنہ کے قتل والے سال مکہ کی طرف نکلی۔ ہم مدینہ طیبہ پہنچے تو ہم نے اس ”مصحف“ کو دیکھا جو شہادت کے وقت آپؐ کی گود میں تھا۔ آپؐ کے خون کا پہلا قطرہ اس آیت ”فسی کفیکہم اللہ.....“ پر گرا۔ عمرہ کہتی ہیں کہ جنہوں نے آپؐ پر حملہ کیا تھا، ان میں سے کوئی بھی صحیح موت نہیں مرا۔

(تفسیر درمنثور ج ۱ ص ۳۷۳ زیر آیت ۱۳۷ سورۃ البقرہ)

اصحاب بدر کی شان

وَعَنْ عُبَيْدِ اللَّهِ بْنِ أَبِي رَافِعٍ قَالَ سَمِعْتُ أَمِيرَ الْمُؤْمِنِينَ عَلِيًّا كَرَّمَ اللَّهُ وَجْهَهُ يَقُولُ (فِي قِصَّةِ حَاطِبِ بْنِ أَبِي بَلْتَعَةَ) فَقَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ إِنَّهُ قَدْ شَهِدَ بَدْرًا وَمَا يُدْرِيكَ لَعَلَّ اللَّهَ أَطَّلَعَ عَلَى أَهْلِ بَدْرٍ فَقَالَ اِعْمَلُوا مَا شِئْتُمْ

(بخاری)

فَقَدْ غَفَرْتُ لَكُمْ

اور عبید اللہ بن ابی رافع نے کہا: میں نے امیر المؤمنین علی کرم اللہ وجہہ سے سنا۔ آپ حاطب بن ابی بلتعہ کے قصہ میں فرماتے تھے کہ رسول اللہ ﷺ نے فرمایا وہ بدر میں حاضر ہوا تھا اور تجھے کیا معلوم کہ اللہ نے اہل بدر پر جھانکا اور فرمایا جو چاہو عمل کرو میں نے تمہیں بخش دیا ہے۔

حضور ﷺ کا ارشاد..... صحابہ امت کے بہترین لوگ ہیں

وَعَنْ عِمْرَانَ بْنِ حُصَيْنٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْرُ أُمَّتِي قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ وَلَا يَتَمَنُّونَ وَلَا يُنْذِرُونَ وَلَا يُسْتَشْهَدُونَ وَلَا يَخُونُونَ وَلَا يُؤْتَمَنُونَ وَلَا يُنْذِرُونَ وَلَا يَقُونَ وَيُظْهَرُ فِيهِمُ السَّمْنُ وَفِي رِوَايَةٍ يَحْلِفُونَ وَلَا يُسْتَحْلَفُونَ

(بخاری و مسلم و فی روایة لمسلم عن ابی ہریرة ثُمَّ يَخْلَفُ قَوْمٌ يُحِبُّونَ السَّمَانَةَ)

صحابہ اور تابعین کی فضیلت

حضرت عمران بن حصینؓ کہتے ہیں کہ رسول اللہ ﷺ نے فرمایا ہے: میری امت کے بہترین لوگ میرے قرن کے لوگ ہیں پھر وہ لوگ بہتر ہیں جو ان سے متصل و پیوستہ ہیں۔ پھر وہ لوگ بہتر ہیں جو ان سے

متصل ہیں۔ پھر ان تین قرون کے بعد لوگوں کی ایک ایسی جماعت پیدا ہوگی جو بغیر طلب و خواہش کے گواہی دے گی یعنی ان سے گواہی دینے کو نہ کہا جائے گا بلکہ وہ خود بخود گواہی دے گی اور ایسے لوگ ہوں گے جو خیانت کریں گے اور ان کی امانت و دیانت پر بھروسہ نہ کیا جائے گا اور ایسے لوگ ہوں گے جو نذر مانیں گے اور اپنی نذر کو پورا نہ کریں گے اور ان میں مٹاپا یعنی فرہی پیدا ہوگی۔ اور ایک روایت میں یہ الفاظ ہیں کہ پھر ایسے لوگ پیدا ہوں گے کہ بغیر قسم دلائے قسم کھائیں گے۔ (بخاری و مسلم) اور مسلم کی ایک روایت میں جو ابو ہریرہ سے منقول ہے یہ الفاظ ہیں کہ پھر ان لوگوں کے بعد ایسی جماعت پیدا ہوگی جو فرہی کو پسند کرے گی (یعنی عیش و عشرت کو)۔

حضور ﷺ کا فرمان..... میرے اصحاب امن کا سبب ہیں

وَعَنْ أَبِي بُرْدَةَ عَنْ أَبِيهِ قَالَ رَفَعَ يَعْنِي النَّبِيُّ صَلَّى اللَّهُ عَلَيْهِ وَسَلَّمَ رَأْسَهُ إِلَى السَّمَاءِ وَكَانَ كَثِيرًا مَا يَرْفَعُ رَأْسَهُ إِلَى السَّمَاءِ فَقَالَ النُّجُومُ أَمَنَةٌ لِلسَّمَاءِ فَإِذَا ذَهَبَتِ النُّجُومُ أَتَى السَّمَاءَ مَا تُوعَدُ أَنَا أَمَنَةٌ لِأَصْحَابِي فَإِذَا ذَهَبَتْ أَنَا أَتَى أَصْحَابِي مَا يُوعَدُونَ وَأَصْحَابِي أَمَنَةٌ لِأُمَّتِي فَإِذَا ذَهَبَ أَصْحَابِي أَتَى أُمَّتِي مَا يُوعَدُونَ (مشکوٰۃ حدیث ۵۳۷۵۳ روایہ مسلم)

ابو بردہؓ اپنے والد ابو موسیٰؓ سے نقل کرتے ہیں کہ رسول اللہ ﷺ نے اپنا سر مبارک آسمان کی طرف اٹھایا اور آپ اکثر (وحی کے انتظار میں) آسمان کی طرف دیکھا کرتے تھے اور فرمایا ستارے آسمان کے لئے امن کا سبب ہیں جس وقت یہ ستارے (یعنی چاند سورج وغیرہ تمام ستارے جاتے رہیں گے تو آسمان کے لئے وہ چیز آئے گی جس کا وعدہ کیا گیا ہے اور میں اپنے اصحابؓ کے لئے امن کا سبب ہوں۔ جب میں چلا جاؤں گا تو میرے اصحابؓ پر وہ چیز نازل ہوگی جس کا وعدہ کیا گیا ہے۔ اور میرے اصحابؓ میری امت کے لئے امن کا سبب ہیں۔ جب میرے اصحابؓ چلے جائیں گے تو میری امت پر وہ چیز نازل ہوگی جس کا وعدہ کیا گیا ہے۔ (مسلم)

وَالْحَمْدُ لِلَّهِ أَوْلًا وَأَخْرَا وَالصَّلَاةُ وَالسَّلَامُ عَلَيَّ نَبِيِّهِ لَا إِيمًا وَ سَرْمَدًا

خادم اہل سنت عبد الوحید الحقھی

۳ محرم الحرام ۱۴۳۱ھ ۲۱ دسمبر ۲۰۰۹ء بروز جمعہ



اسلامی لٹریچر اور کتب کی بہترین کمپوزنگ اور پرنٹنگ کے لئے، نیز ہر قسم کے اشتہارات اور ایڈورٹائزنگ کے لئے رجوع کریں

النور پبلیشرز ڈب مارکیٹ بنوال روڈ پکوال 0334-8706701 zedemm@yahoo.com